
ГОД ХХІ 


а. Т. Падзява 


ЛІПЕНЬ- ЖНІВЕНЬ--ВЕР АСЕНЬ 


Хе з (137) 


Добрая навіна 


ІУ-ая КАТЭХЭЗА 


ХРЫСТОС, «ЯКІ МАЕ ПРЫЙСЬЦІ» 
(Мат. 11, 3) 


БОГ НАШЫХ БАЦЬКОЎ 


«Праз цябе народы ўсяе зямлі 
будуць атрымліваць багаславенства». 


(Кніга Быцьця, 12, 3) 


БОГ КЛІЧА АБРАГАМА: «Выйдзі з тваей 
зямлі дый з дому бацькі твайго і ідзі ў край, 
які Я табе пакажу. Бо Я зраблю з цябе вялікі 
народ, буду табе багаславіць і зраблю тваё 
імя славутым: ты станешся багаславенствам... 
Праз цябе ўсе народы будуць атрымліваць 
багаславенства». (Кніга Быцьця, 12, 3). 


Каля 2.000 гадоў перад Нараджэньнем 
Хрыста ў краі над рэкамі Тыграм і Эўфратам 
у месьце Ур жыў чалавек, якога звалі АБ- 
РАМ. Бог заклікаў яго, каб праводзіць свой 
плян выратаваньня людзей. Таму Бог зага- 
даў Абраму пакінуць родны край і адправіц- 
ца ў далёкую краіну Канаан. Прытым Бог 
абяцаў даць яму багаславенства і вялікую 
нагароду. Ён сказаў, што размножыць Абра- 
ма патомства як зоркі на небе, так што ён 
ужо ня будзе звацца Абрам, але «Абрагам», 
што значыць, «айцец народаў», бо праз яго 
народы ўсяе зямлі будуць атрымліваць бага- 
славенства. Калі Абрагам знайшоўся ў зямлі 
Канаан, Бог сказаў яму: «Твайму патомству 
аддаю вось гэты край». Абрагам паверыў Бо- 
гу. Дагавор Абрагама з Богам Сьвятое Пі- 
саньне называе ЗАПАВЕТАМ, 


Бог споўніў тое абяцаньне і Абрагам дача- 
каўся сына, якога патомкі разрасьліся ў жы- 
доўскі народ. Бог апякаваўся гэтым народам 
і гэты народ існуе ўжо блізка 4 тысячы га- 
доў. Калі жыды былі ў цяжкім палажэньні, 
Бог памагаў ім, напрёклад, у няволі ў Эгіпце. 


Таксама ў падарожжы ў Абяцаную Зямлю і 
калі жылі ў ёй. 


ЗАКІД: Калі Бог абяцаў жыдам зямлю Ка- 
наан, чаму сяньня жыды не маюць усяе гэтае 
зямлі, бо Канаан -- гэта цяперашняя Палес- 
тына? 


АДКАЗ: Далей мы ўбачым, што Бог зрабіў 
Абрагама бацькам ня толькі аднаго жыдоў- 
скага народу, які выводзіцца ад Абрагама па- 
водле цела, але і ўсіх народаў, якія праз веру 
ў Божыя прырачэньні, дадзеныя Абрагаму, 
стануцца Божым народам. Божыя прыра- 
чэньні адносяцца да ХРЫСТА, якому Бог 
Айцец аддаў ня толькі Палестыну, але і ўсе 
народы ўсяе зямлі, як аб гэтым Бог кажа 
праз прарока ў другім псальме (7-9): «Госпад 
сказаў да мяне: -- Ты Мой Сын, сягодня Я 
спарадзіў Цябе і дам Табе народы зямлі ў 
спадчыну і межы зямныя ў валаданьне Табе. 
-- І далей прарок кажа: «Дык памятайце, ца- 
ры, зразумейце перасьцярогу, судзьдзі зям- 
ныя. Служыце Богу са страхам і радуйцеся з 
дрыжаньнем. Слаўце Сына, каб не разгне- 
ваўся, ды каб вы ня згінулі на дарозе сваей, 
бо неўзабаве ўзгарыцца гнеў ягоны». 


Хрыстовая Царква ёсьць духовым патом- 
ствам Абрагама і мае сваіх пасьлядоўнікаў 
сярод усіх народаў усяго сьвету. Гэтак усе 
народы належаць да Хрыста і служаць Яму. 


Жыдоўскі народ, які паходзіў ад Абрага- 
ма паводле цела, стаўся парукай у Божых 
руках. Жыды захавалі сапраўдную веру ў 
Бога. З гэтага народу выйшаў Выратавальнік 
сьвету. Таму кнігі Новага Запавету часта 
ўспамінаюць Абрагама. Гэтак пачынаецца ра- 
давод Хрыста ад Абрагама (Мат. 1, 1). Божая 
Маці Марыя дзякуе Богу за тое, што выпаў- 
ніў прырачэньне Абрагаму (Лука 1, 54-55). 

Сьвяты Павал называе Хрыста патомкам Аб- 
рагама (Гал. 3, 16). 

Толькі ў Ісусе Хрысьце Бог споўніў усё 
тое, што абяцаў Абрагаму. 


А 


НАШ АДКАЗ БОГУ: Праз сьвяты хрост я 
прыймаю ўдзел у абяцаньні, што Бог даў Аб- 
рагаму. Пастараюся даведацца больш аб гэ- 
тым абяцаньні ад Царквы, калі буду вучыцца 
катахізму. 

Вось важнейшыя МАЛІТВЫ, у якіх ёсьць 
мова аб Абрагаме: 


«Вялічай, душа мая, Госпада, бо... прыняў 
Ён Ізраіля, свайго слугу, успомніўшы мі- 
ласьць, як гаварыў да нашых айцоў, да Абра- 
тама і ягонага патомства да веку». (Лука І, 
46-55). 


СТАРЫ ЗАПАВЕТ: «Пачуў Бог іхняе клі- 
каньне, бо помніў аб сваім саюзе з Абрага- 
мам» (Вых. 2, 24). 

«Глядзіце, даю вам гэты край. Ідзіце і зай- 
міце зямлю, якую Ягвэ пад прысягай абяцаў 
даць Абрагаму... а пасьля яго ягонаму па- 
томству», (Дэўт. 1, 8). «Толькі Госпад ёсьць 
вашым Богам... Ён помніць навекі аб сваім 
Запавеце, аб прырачЭньні дадзеным на тыся- 
ху пакаленьняў, аб угаворы, які зрабіў з Аб- 
рагамам». (Пе. 104, 7-9). «А ты, патомак Абра- 
тама,... ня бойся, бо я ёсьць з табою». (Із. 
41, 8-10). 


НОВЫ ЗАПАВЕТ: «(Бог Ізраэля) Ласку 
акажа бацьком нашым і ўспомніць сьвяты 
свой Запавет, прысягу, якую даў Абрагаму». 
(Лука 1, 72-73). «Абрагаму высказаны прыра- 
чэньні дый ягонаму патомству. Не сказана: 
-- і] патомкам -- як аб многіх, але як аб ад- 
ным: -- і патомству твайму, якім ёсьць 
Хрыстос». (Гал. 1, 3-16). 


НАВУЧАНЬНЕ ЦАРКВЫ. З дакрэту аб 
нехрысьціянскіх рэлігіях: «Усёміласьцівы 
Бог, рупна пастанаўляючы і прыгатаўляючы 
выратаваньне ўсяго чалавечага роду, асаблі- 
вым пастанаўленьнем выбраў Сабе народ, 
якому мог бы даць свае прырачэньні. Зрабіў- 
шы ўмову з Абрагамам і з жыдоўскім наро- 
дам праз Майсея, гэтак аб'явіўся словам і 
дзеяньнем выбранаму народу як адзіны, са- 
праўдны і жывы Бог, каб Ізраіль досьледна 
пазнаў, якім шляхам вядзе Бог людзей і каб 
праз Божае слова вуснамі прарокаў з часам 
штораз лепш і ясьней гэты шлях разумеў і 
гчтораз шырэй будзіў гэтую сьведамасьць ся- 
род народаў. Плян выратаваньня, прадказа- 
ны і выясьнены сьвятымі аўтарамі, знаход- 
зіцца, як сапраўднае Божае слова ў кнігах 


Старога Запавету. Гэтыя кнігі, натхнёныя 
праз Бога. маюць трывалую вартасьць. 
«...бо ўсё, што напісана, было раней, напі- 
сана дзеля навукі, каб праз цярплівасьць і 
пацеху са Сьвятога Пісаньня мы мелі на- 
дзею». (Рым. 14, 4). «Заглыбляючыся ў тайны 
Царквы, гэты Сьвяты Сабор помніць аб су- 
вязі, якая духова лучыць народ Новага Запа- 
вету з племям Абрагама. Бо Хрыстовая Цар- 
ква прызнае, што пачаткі ейнае веры і ейнага 
выбраньня знаходзяцца паводле Божае тай- 
ны ў патрыярхаў, Майсея дый прарокаў. 
Прызнае, што ў покліку Абрагама зьмяшча- 
ецца такжа поклік усіх пасьлядоўнікаў 
Хрыста, сыноў паводле веры таго патрыярха 
і што выхад выбранага народу з зямлі няволі 
ёсьць містычным прадказаньнем і знакам 
выратаваньня Царквы». 


ПЫТАНЬНІ: 
1) Што зьдзейсьніў Бог праз поклік Абрага- 
ма? 


АДКАЗ: Праз поклік Абрагама Бог зьдзей- 
сьніў плян выратаваньня людзей. 


ПЫТАНЬНІ: 
2) У кім Бог выпаўніў прырачэньне дадзенае 
Абрагаму? 


АДКАЗ: Бог выпаўніў прырачэньне дадзе- 
нае Абрагаму ў Ісусе Хрысьце. 


ж 


Тым людзям, якія маюць Біблію, радзім 
прачытаць разьдзел 12 з першае кнігі Май- 
сеявай «Быцьця» аб покліку Абрагама. Ра- 
дзім такжа заглянуць у гісторыю народаў, 
якія жылі над рэкамі Тыграм і Эўфратам. 
Такжа будзе добра пачытаць аб гэтым краі ў 
географіі. 


ж 


АБРАГАМ -- БАЦЬКА ЎСІХ ВЕРУЧЫХ 


Сьвяты Павал у Лісьце да Рымлянаў піша: 
Абрагаму вера палічана за праведнасьць... 
так што ён стаўся айцом усіх веручых» (Рым. 
4, 9-11). У кнізе Быцьця мы чытаем: «Абра- 
гам выбраўся ў дарогу, як загадаў яму Ягвэ... 
Забраў з сабою сваю жонку Сару і свайго 
пляменніка Лота дый усю маемасьць, якую 
мелі яны абодвы... і адыйшлі ў Канаан». 
(В. 12, 4-7), 

Ня лёгка было Абрагаму паверыць Богу і ў 
Божае абяцаньне: Бог вымагаў нялёгкіх 
справаў. Загадаў пакінуць родны край, баць- 
каўшчыну, адыйсьці да чужых людзей. Па- 

абяцаў яму зямлю, на якой ужо жылі іншыя 
народы. Казаў, што размножыць ягоных па- 
томкаў, як зоркі на небе; але Абрагам і Сара 
былі ўжо старыя і не спадзяваліся мець 
дзяцей. 

Аднак жа Абрагам паверыў! «Праз веру... 
паслухаў Бога, каб ісьці ў месца, якое меў 
дастаць у спадчыну і выйшаў, ня ведаючы, 
куды ідзе. Праз веру асеў ён на зямлі абяца- 
най, як на чужой... Праз веру... Сара... 
прыняла сілу на зачацьце, бо лічыла верным 
Таго, Хто даў абяцаньне». (Жыд. 11, 8-11). 

Гэтак вось «Абрагам паверыў і Ягвэ палі- 
чыў яму гэта за вялікую заслугу». (В. 15, 6. 
Рым. 4, 3). 

Дзякуючы гэтаму Бог пачаў спаўняць праз 
яго сваё прырачэньне -- выратаваць усё ча- 
лавецтва. Бо Божае прырачэньне адносілася 
ня толькі да патомкаў Абрагама, але й да 
ўсіх, што «пойдуць шляхам тае веры, якую 
меў наш айцец Абрагам». (Рым. 4, 16). Гэта 
значыць, будуць мець «Абрагамаву веру». 

Божае прырачэЭньне, дадзенае Абрагаму, 
споўнілася ў Хрысьце дый сяньня спаўня- 
ецца ў Ягонай Царкве. Тыя, што праз веру 
прыймаюць гэтае прырачэньне, становяцца 
патомствам Абрагама, аб якім сказаў Бог, 
што яно размножыцца як зоркі на небе. 

НАШ АДКАЗ БОГУ: Буду верыць і спа- 
дзявацца на Бога, не зважаючы на цяжкасьці. 

ПРЫКЛАД МАЛІТВЫ: Божа Абрагама, 
Ізаака і Якуба, узглянь ласкава на нас і зрабі, 


ЧЕ. 


каб мы сталіся удзельнікамі тых прырачэнь- 
няў, якія Ты даў праз патрыярхаў, праро- 
каў і ўканцы праз Ісуса Хрыста! 


ж 


Каб праканацца, што нашае тлумачэньне 
згаджаецца са Старым і Новым Запаветам, 
даём яшчэ два тэксты. Першы з кнігі Мака- 
веяў (2, 52): ці ж Абрагам у часе пакусы не 
аказаўся верным? І гэта было яму палічана 
як праведнасьць. І другі з Лісту Сьв. Паўла 
да Галятаў (3, 7): «Ведаеце ж, што, хто апі- 
раецца на веры, гэтыя ёсьць сыны Абрагама- 
вы». 


ПЫТАНЬНІ: 
7. Дзе спаўняецца сяньня Божае прырачэнь- 
не, дадзенае Абрагаму? 


АДКАЗ: Прырачэньне, дадзенае Абрагаму, 
спаўняецца ў Хрыстовай Царкве. 


ПЫТАНЬНІ: 
8. Што рабіць, каб стацца удзельнікам пры- 
рачэньня дадзенага Абрагаму? 


АДКАЗ: Каб стацца удзельнікам прыра- 
чэньня, дадзенага Абрагаму, трэба паверыць 
Богу! 


Спрабуем самі пашукаць у Бібліі, каму Бог 
паўтарыў прырачэньне, дадзенае Абрагаму. 
Чытаць трэба разьдзел 26 Першае Кнігі Май- 
сея «Быцьця» (2-6 і 23-25). 


Крыж-рэліквіяр сьвятой Параскевы Полацкай 


Незалежна ад таго ці і калі існавала 
сьвятая Параскева, княжна і ігуменьня По- 
лацкая, дахаваўся да нашых дзён прыпісыва- 
ны ёй крыж-рэліквіяр. Апошнім часам давед- 
ваемся аб ім з дакладу савецкага аўтара 
В. Г. Пуцькі, які ён зрабіў у часе канфэрэн- 
цыі, арганізаванай Інстытутам Гісторыі АН 
Беларускай ССР, а якая адбылася ў сакавіку 
(ад 28 да 30) 1972 г. Даклад Пуцькі: «Мни- 
мый крест Параскевы Полоцкой» знаходзіцца 
ў кніжцы, выданай Акадэміяй Навук БССР, 
яе Інстытутам Гісторыі: Беларускія Стара- 
жытнасьці, Мінск, 1972, стр. 210- 219. Там- 
жа знаходзяцца і рысункі крыжа-рэліквіяра 
абодвых яго старон. 


Крыж прыпісываны сьвятой Параскеве 
Полацкай ёсьць рэдкай і цікавай памяткай 
беларускай старажытнасьці, таму варта зь ёй 
бліжэй пазнаёміцца. 


Успомнены крыж-рэліквіяр да першай су- 
сьветнай вайны пераховываўся у Спаса- 
Еўфрасіняўскім манастыры ў Полацку. Пась- 
ля ён зьнік і ніхто ня ведаў, дзе знаходзіцца 
і толькі ў 1968 г. В. Г. Пуцько знайшоў яго ў 
Яраслава-Растоўскім музэі, куды ён быў пе- 
равезены з рызьніцы Богаяўленскага Абра- 
гамавага манастыра ў Растове. А сюды пры- 
везьлі яго бежанцы зь Беларусі разам з ін- 
шым дабром Спаса-Еўфрасіняўскага мана- 
стыра ў час эвакуацыі ў 1914 г. 

Калі аднак ёсьць гутарка аб крыжы сь. 
Параскевы, трэба сказаць хоць пару слоў і аб 
ей самой. 

Айцец Мартынаў, які займаўся досьледамі 
жыцьцяпісаў сьвятых грэка-славянскай Цар- 
квы, сабраўшы ў адно ўсё тое, што напісалі 
яго папярэднікі аб сь. Параскеве, падае на- 
ступныя весткі: «Параскева, яна-ж ведамая 

такжа пад імям Праксэды, дачка полацкага 
князя Рагвалода, ад маленства вельмі па- 
божная, пакліканая да евангельскай даскана- 
ласьці, пагардзіўшы роскашамі двара, пакі- 
нула ўвесь свой спадак свайму брату, а сама 
выбрала закон сьвятога Васіля і ўступіла ў 


Рис. 1. Крест-реликварий из Полоцка. 
Лицевая сторона. 


Спаса-Праабражэнскі манастыр ля Полацка, 
заложаны сь. Еўфрасіньняй. Пражыла ў ім 
Параскева сем гадоў, даючы прыклад цно- 
таў законьніцы і таму яе сяброўкі, супроць 
яе жаданьняў, выбралі яе ігуменьняй. І была 
яна ўсімі каханай. Тады надыйшла вестка аб 
грознай татарскай навале. Параскева, каб ад 
яе ўцячы, зьліквідавала манастыр і, разві- 
таўшыся з бацькаўшчынай, выбралася ў да- 
рогу ў Рым, каб пакланіцца месцам супачын- 
ку сьвятых Апосталаў. У Рыме Параскева 
пражыла сем гадоў сьвятога жыцьця. Калі 
цяжка захварэла, была абслужана ўсімі сьвя- 
тымі тайнамі, якія прыняла з вялікай набож- 
насьцю. Перайшла ў нябесную бацькаўшчы- 
ну 12 лістапада 1239 году. Хутка праславіла- 
ся цудамі, якія добра праверыўшы, Папа Ры- 
гор Х, абвясьціў яе сьвятой у 1273 г. Літоўцы 


выбралі яе сваей асаблівай патронкай і 
сьвяткуюць урачыста дзень яе 20 кастрычні- 
ка, бачна на памятку, калі была кананізава- 
най») 

У гэтым кароценькім жыцьцяпісе няма ані 
аднаго слова аб крыжы сьвятой Параскевы. 





Рус. 2. Крест-реликварый из Полоцка. 
Оборотная сторона. 


Аб гэтым аднак пісаў а. Стэбэльскі, Базылі- 
янін?) 

Паводле яго ў тым часе, калі ён прабываў 
у Полацку (г. зн. другая палавіна ХУШІ-га 
ст.), пераховуваўся ў манастыры законьніцаў 
Базыл'янак як памятка сьвятой Параскевы 
невялікі сярэбраны пазалочаны крыж, на 
якім быў бачны славянскі -- хаця і нявыраз- 
ны напіс. Паводля існуючага пераказу яго 
насіла сьвятая Параскева, калі была ігумень- 
няй: цяпер (у часах айца Стэбэльскага) гэты 
крыж даюць у рукі або кладуць на грудзі 
уміраючай законьніцы, каб аблягчыць ёй 
сьмерць. 


1) І. Магііпоу, Аппцз Ессіе5іазіісц5з Сгаесо-51ахі- 
ёц5, ВгихеПі5, 1869, стр. 263--264. 

?) Юуа хіеіКіе 5уіаМа па Погігопсіе роіосКкіпа: 
гумоўу 5. 5. Ем Ёгогупу і Рагазсеўіі, Уііпо, 1781, 
стр. 216- 219. 

А. П. Сапуноў) які шмат пасьвяціў часу 
для праверкі розных матэр'ялаў аб жыцьці 
сьв. Параскевы Полацкай, уважае ўсё тое, 
што пераважна каталіцкія аўтары аб ёй пі- 
шуць, за легенду. Паўстала яна пад уплывам 
летапісу Быхаўца (ХХІ ст.), у якім першы 
раз успамінаецца аб сьв. Параскеве. У тую 
легенду была унесена такжа частка матэр'я- 
лу з жыцьцяпісу сьв. Еўфрасіньні Полацкай. 
Адносна крыжа-рэліквіяра Сапуноў, прыйма- 
маючы яго аўтэнтычнасьць, ставіў пытаньне: 
ці ня быў ён ахвяраваны роднай сястрой сьв. 
Еўфрасіньні Полацкай, Еўпраксіяй? 

Бяручы пад увагу ўсё тут сказанае, мы мо- 
жам зрабіць гэтакі толькі выснаў: яшчэ па- 
трэба правесьці шмат навуковых досьледаў, 
каб даць канчаткова здавальняючы адказ на 
такія важныя пытаньні, ці наагул існавала 
Параскева Полацкая і ці сапраўды кананіза- 
ваў яе Папа Рыгор Х? 

Таму ў справе крыжа-рэліквіяра, каб уста- 
навіць яго век, знайсьці яго аўтара, трэба 
зьвярнуцца да іншых крыніцаў, чымся пада- 
дзены некаторымі аўтарамі жыцьцяпіс сьв. 
Параскевы. Такой крыніцай і пакуль што 
адзінай ёсьць сам крыж і даволі даўні на ім 
надпіс. 

Адчытаньнем і палеографічным выглядам 
надпісу займаліся дагэтуль розныя моваведы 
і спэцыялісты ў палеографіі, як А. Вастокаў, 
П, Кеппен, Я. Карскі, Сапуноў і ўрэшце В. Г. 
Пуцько, Канчатковы выснаў быў бы гэтакі: 
крыж бяз сумніву трэба залічыць да стара- 
даўніх памятак, але ён ня ёсьць старэйшым 
ад памятак ХУ- ХХІ стагодзьдзяў. Форма 
крыжа ёсьць грэцкая. Выгляд трох еванге- 
лістаў, якія знаходзяцца на канцах крыжа, 


3) Древности Спасо-Евфросиниевского монастыря 
в Полоцке, Полоцкие епарх. ведомости, 1885, -- Ка- 
толическая легенда о Параскеве княжне Полоцкой. 
Витебск, 1888. -- Материалы для истории Полоцкой 
епархии. Витебская Старина, ч. І, т. У, 1888. 


Павал У1І-ь 


29 чэрвеня мінула ўжо 10 гадоў ад часу 
прыняцьця Паўлам УІ Апостальскага пасаду. 
Гэтую хвіліну адзначыў ён урачыстай Літур- 
гіяй у базыліцы сьв. Пятра ў прысутнасьці 
многіх кардыналаў, біскупаў і шматлікага 
народу. У прамове Папа паясьніў словы 
Хрыста да апостала Пятра і ў ягонай асобе да 
ягоных насьледнікаў: «Ты ёсьць Пётр (ка- 
мень) і на гэтым камяні пабудую Цэркву маю 


прыпамічае мастацтва заходняй готыкі. Ста- 
раславянская мова, у якой апісываюцца рэ- 
ліквіі (мошчы) перахоўваныя разам з кры- 
жом, выяўляе ўплыў полацка-смаленскіх гу- 
тарак, а гэта ёсьць доказам беларускага па- 
ходжаньня крыжа-рэліквіяра. 

Пуцько ў стылю евангелістаў бачыць пада- 
бенства з гравюрамі першых друкаваных 
славянскіх кніжак, а такжа з гравюрамі Біб- 
лі Францішка Скарыны. 

Надпіс на крыжы быў зроблены ня вельмі 
граматным пісцом і таму заўважваюць нека- 
торыя памылкі. Стараўся іх паправіць перш 
Сапуноў, а пасьля Пуцько. Тут падамо яго 
так, як яго пробуе адчытаць Пуцько: 

-- ДрБво животвораіцо, мелко пречистое, 
коупина неопалима, камень Божья гроба, 
главо Иана Крьстителя, апостола Вол'ьхро- 
мя, апостола Андр'Бя, еваглиста Марка, ева- 
глиста Лоуки, светого Павла, первго моуче- 
ника Лаврентеа, Пантелеимана, Федора, Стра- 
тилата, моученика Поликарпа, Фрола, Екате- 
рины, пророка Данила, Лазаря... Евграфа, 
Игтнат бя Богоносца, светого АртемБя. -- 

Доля беларускіх помнікаў старажытнасьці. 
незайздросная: слаўны крыж сьвятой Еўфра- 
сіньні Полацкай!) дзесьці загінуў, прынамсі 
сяньня ня маем аб ім пэўных вестак; крыж 
прыпісаваны сьвятой Параскеве апынуўся 
аж у Яраслава-Растоўскім музэі; прыдарож- 
ныя крыжы, некалі густа разсеяныя сярод 
нашых палеткаў, сяньня зьнішчае бязглуз- 
дая, бязбожная рука.. 9) 

О, Божа, захавай Ты нас і Сябе ад такога 
сораму! 


1) «Паводле некаторых звестак, пасля разгрому 
фашысцкай Германіі крыжу давялося зрабіць пада- 
рожжа за акіян», Г. В. Штыхаў, Полацкі шэдэўр ХІІ 
стагодзьдзя, Помнікі Гісторыі і Культуры Беларусі, 
Хе 2, 1973, стр. 30. 

5) Даведваемся аб варварскім нішчэньні крыжоў 
у Докшыцкім раёне, у мясцовасьці Парпліскі Двор 
і ў ншых мясцох. 


-- 10 гадоў 


і пякельныя моцы ня перамогуць яе» (Мат. 
16, 18). 

Галава Цэрквы, якой зьяўляецца кожны 
насьледнік сьвятога Пятра, ёсьць камянем- 
фундамантам яе, ня дзеля сваіх чалавечых 
вартасьцяў, але дзеля сваей улады непахіб- 
най, беспамылковай веры, якую даў ёй Сам 
Хрыстос для дабра Царквы. Улада падтрым- 
лівае адзінства Царквы, лучачы ўсіх у адзін 

арганізм, ажыўляны Сьвятым Духам. Сваёю 
верай Папа умацоўвае веру ўсіх членаў Цар- 
квы: біскупаў, сьвятароў і вернікаў (Лука 22, 
52). Гэтага фундаманту, праз які дзейнічае 
Сам Бог, Царква патрабуе асабліва цяпер -- 
кажа Папа -- будучы загрожанай унутры і 
звонку сіламі, якія намагаюцца яе аслабіць, 
падзяліць і зьнішчыць, 

Падчас сьв. Літургіі Папа рукапалажыў 
(кансэкраваў) 10 біскупаў, паходзячых амаль 
з усіх кантынэнтаў сьвету. 


ж 


10 гадоў пантыфікату -- гэта адносна не 
вялікі пэрыяд часу, але вельмі важны для 
Царквы. У ім адбыліся вялікія зьмены і па- 
дзеі, На пачатку дзеіў Ватыканскі ІІ Сабор, 
а Павал УІ заняўся увядзеньнем ягоных па- 
становаў у жыцьцё. Ян ХХЦІ адчыняючы 
Сабор, адчыніў (як сам казаў), «акно Царквы 
на Божы сьвет», каб упусьціць у нутро 
больш сьвятла і паветра і каб убачыць, што 
трэба упарадкаваць:.. А васлугай Сабору 
і Паўла УІ ёсьць тое, што яны сапраўды ўба- 
чылі, што трэба зрабіць і многа чаго дака- 
налі. 

Найперш было праведзена аднаўленьне і 
рэформа Літургіі: яна-атрымала даўнейшую 
прастату, яснасьць і сталася больш прыдат- 
най да малітвы і духовага хлеба сучаснага 
чалавека. Асабліва прычыніўся да гэтага пе- 
раклад Літургіі на народныя мовы, каб кож- 
ны мог яе разумець. Даўней яна адпраўляла- 
ся пераважна ў лацінскай мове. 


РЭФОРМА ДУХОЎНЫХ СЭМІНАРЫЯЎ 


Пасьля Папа згодна з указаньнямі Сабору 
дастасаваў выхаваньне і эдукацыю студЭнтаў 
духоўных сэмінарыяў да патрэбы сучаснага 
сьвету і да псыхікі сучаснага чалавека. Так- 
сама і іншыя справы, як напрыклад лепшае 
пазнаньне Сьвятога Пісьма, каб зрабіць яго 
даступным усім вернікам, стварылі спрыяль- 
ныя умовы для духовага аднаўленьня Царк- 
вы. 


РЭФОРМА 
ГАЛОЎНЫХ ЦАРКОЎНЫХ УСТАНОВАЎ 


Пры дапамозе гэтых установаў Царква 
дзейнічае, арганізуе і узгоднівае сваю пра- 
цу на ўсім сьвеце. Павал УІ грунтоўна зрэ- 
фармаваў царкоўныя інстытуцыі, каб былі 
больш прыдатнымі выконываць сваю працу. 
Паклікаў новых працаўнікоў з усялякіх на- 
цыяў і краёў. Даўней туліліся да Ватыкану 
пераважна італьянцы і блізкія суседзі. Гэты 


прыплыў новых людзей з розных кантынэн- 
таў і расаў прыблізіў царкоўныя установы 
да ўсіх вернікаў: Калегію кардыналаў і сьвя- 
тыя Кангрэгацыі (на падабенства сьвецкіх 
міністэрстваў), Рымскую Курыю і інш. Праз 
гэта Каталіцкая Царква прыбліжаецца да 
сучаснага сьвету, да ягоных патрэбаў і праб- 
лемаў духовых і дачасных. Зьяўляюцца ў 
Царкве людзі ўсялякіх культураў (нават ста- 
радаўных), усялякіх традыцыяў і коляру 


скуры. Калегія кардыналаў падваілася: 
увайшлі прадстаўнікі ўсяго каталіцкага сьве- 
ту. 


Да больш інтэнсыўнай працы прычыніла- 
ся яшчэ вымена і адмаладжэньне працу- 
ючых. Час працы абмежаны да 75 гадоў веку 
і пасьля гэтага кардыналы й біскупы маюць 
зракацца са сваіх становішчаў. Раней астава- 
ліся яны на сваіх месцах да самай сьмерці, 
хоць і ня здольныя да працы. Кадэнцыя га- 
лоўных кіраўнікоў на установах мае тры- 
ваць нармальна 5 гадоў, а па гэтым тэрміне 
працоўнік можа быць выбраны нанава, або 
уступіць месца другому. 


ДЭЦЭНТРАЛІЗАЦЫЯ 


Сабор увёў новы парадак: вышэйшая ўста- 
нова ня робіць таго, што можа рабіць ніжэй- 
шая, Раней шмат функцыяў і абавязкаў на- 
біралася ў кампэтэнцыі аднэй асобы ці упра- 
вы і таму цягнулася працэдура вельмі доўга. 
Павал УІ увёў радыкальную рэформу, пачы- 
наючы ад сябе: падзяліўся абавязкамі з ула- 
дай краёвых Кангрэгацыяў -- з біскупамі 
усяго сьвету і з Сусьветным Эпіскапальным 
Сынодам. Гэтым чынам, асабліва праз супра- 
цу з Сынодам Папа даў пачатак, каб рашаць 
справы царкоўныя калегіяльна, што каталікі 
і ншыя хрысьціяне прынялі з вялікім прыз- 
наньнем і здаваленьнем. 


ПАПРАЎЛЯЦЬ ЧАЛАВЕЧАЕ, 
А НЕ ЗЬМЯНЯЦЬ БОЖАГА 


Пуцяводнай думкай усіх гэтых зьменаў 
ёсьць дастасаваць Царкву да патрэбаў сучас- 
нага сьвету, да цяперашніх умоваў і да по- 
ступу, не зьмяняючы нічога ў ёй Божага. Тое 
самае Папа усьцяж прыпамінае з націскам 
багасловам і мастаком, каб, паясьняючы Бо- 
жае слова праўдаў веры сучаснай мовай, або 
выяўляючы іх мадэрным мастацтвам, не 
зьмянялі ў іх нічога істотнага, але толькі яш- 
чэ ярчэй выражалі іх мудрасьць і прыга- 
жосьць сучаснаму чалавеку, каб Божыя 
праўды глыбей пранікалі ў розумы і сэрцы. 

Спаўняючы свой абавязак, як Настаўнік, 
Судзьдзя і Вартаўнік чысьціні веры і ма- 

ральнасьці, Папа даў доказ сваей няўступчы- 
васці, якая выклікала многа крытыкі і незда- 
валеньня з боку некаторых каталікоў (нават 
і духавенства) і іншых хрысьціян, а самому 
Папе прычыніла нямала прыкрасьці і цяр- 
пеньня. Асабліва гэта бачылася, калі выдаў 
энцыкліку «Гуманэ вітэ», у якой супрацівіў- 
ся аборту і немаральным контрацэптыйным 
сродкам. Таксама не спадабалася некаторым 
багасловам-экуменістам, якія хацелі ўжо уве- 
сьці лучнасьць у хрысьціянстве коштам 
праўды, калі Папа прыпомніў ім у дакуман- 
це «Вызнаньне веры», што ніякай праўды, 
абяўленай Богам, чалавек ня можа папраў- 
ляць ані зракацца, хаця бы і для вельмі важ- 
ных прычынаў Паводле свайго абавязку і ад- 
казнасьці перад Богам і людзмі Папа кон- 
сэквэнтна ідзе за прынцыпам, што ў справах 
веры і маральнасьці мусіць тасавацца не да 
апініі людзей, але яны павінны тасавацца да 
Божага права, якога Папа ёсьць Вартаўніком 
з волі Хрыста! 


СПРАВА АДЗІНСТВА ЦЭРКВАЎ 


Павал УІ не абмежываецца толькі ўнутра- 
нымі царкоўнымі справамі, але выходзіць 
на сустрэчу «адлучаных братоў», каб разам 
з імі працаваць над адбудовай адзінства Хры- 
стовай Царквы. Папа ажыўляе саборны дак- 
рэт аб экумэнізьме і у гэтай галіне разгарнуў 
вялізарную працу. Заснаваў Сакратарыят 
для справаў адзінства і іншыя камісіі, праз 
якія Царква ўвайшла ў прыязны дыялёг з 
праваслаўнымі, з пратэстантамі і з няхры- 
сьціянамі-жыдамі, музулманамі, а нават з 
атэістамі! Каб прыблізіцца да вялікіх паган- 
скіх народаў, Павал УІ падарожнічаў у Ін- 
дыю, на Філіпіны, у Гонконг-«Браму Кітаю». 
Двойчы сустракаўся з Патрыярхам Атэнага- 
рам І ў Ерусліме і ў Стамбулі. У сябе часта 
прыймае прадстаўнікоў розных хрысьціян- 
скіх цэркваў, якія прыбываюць з візытай, 
або з рэвізытай. З імі дыскутуе, моліцца, пля- 
нуе над паправай адзінства Хрыстовай Царк- 
вы, разбітай і падзелянай. Дзяякуючы ня- 
стомнай працы Папы, жаданьне й малітва 
Госпада Ісуса Хрыста, «каб усе былі адно», 
даходзіць да сьведамасьці і сэрца што раз 
большага ліку хрысьціян і мабілізуе іх да 
малітвы і працы да злучэньня. 


У СЛУЖБЕ СУПАКОЮ 
І БЕДНЫХ НАРОДАЎ 


Павал УІ стаўся адным з найбольшых зма- 
гароў за супакой на сьвеце і помач для бед- 
ных, заняпаўшых эканамічна краінаў, так 
наз., «краінаў трэцяга сьвету». Бязупынная 


турбота займае ўсыцяж ягоную думку і забі- 
рае яму шмат сілы і часу. Пры кожнай на- 
годзе намагаецца праканаць публічную апі- 
нію, што супакой на сьвеце, так усімі пажа- 
даны і чеканы, не зважаючы на ўсе перашко- 
ды, ёсьць магчымым і што кожны мае аба- 
вязак да яго прычыняцца. Дапамога бедным 
народам і краінам, каб яны маглі быць сама- 
стойнымі ў эканамічным і палітычным жы- 
цьці, зьяўляецца неабходнай умовай сусьвет- 
нага супакою. Папа выконвае гэтую працу 
ня дзеля асабістага ўпадабаньня, але перш 
за ўсё дзеля таго, што гэта ёсьць місія Хры- 
стовае Царквы. Бо і Сам Ісус Хрыстос, жы- 
вучы на зямлі, служыў дачасным і духовым 
справам людзей, дык таксама і ягоная Царк- 
ва мае абавязак служыць народу. Праз гэты 
нядоўгі час, 10-ці гадоў, Павал УІ стаўся ад- 
ным з самых выдатных Папаў і паводле апі- 
ніі ня толькі каталікоў, але і іншых людзей 
сьвету, стаўся найбольш выдатным чалаве- 
кам сучаснага сьвету, апякуном чалавека і 
чалавецтва, як заўважыў у сваім пастырскім 
пасланьні Кардынал Гіннан. 





ОО ООО ОрЭ ОО БО ОО ОО ОО ООО ООО О ОО ООО ООО 


МАЛІЦЕСЯ ЗАЎСЁДЫ! 


«Двое людзей прышло ў сьвятыню, 
каб памаліцца». 
(Лука 18, 10) 


Ня бойся зьвяртацца да Бога, хоць ты не ў 
сьвятыні, ці хоць ты ня прыкленчыў. Ня 
бойся зьвяртацца да Бога, калі ўжо ляжыш 
у ложку дый успомніш сабе, што забыўся па- 
маліцца -- і не адмовіў пацераў, бо ты пачу- 
ваўся досыць змучаны. Ня бойся зьвяртацца 
да Бога, ідучы ці едучы на свае заняткі дый 
прыпомніш сабе, што раніцай не адмовіў па- 
цераў, бо ня было ўжо часу; або проста таму, 
што не хацелася. Ня бойся зьвяртацца да Бо- 
га, калі пачуваеш на сабе грэх; ня бойся нат” 
і тады, калі ведаеш добра, што грэх здарыў- 
ся ня выняткова, але ён у табе здаўна дый 
ня можаш заручыцца, што гэтая справа ў та- 
бе зьменіцца... 


Ідзе аб тое, каб ты ў Хрысьце ўбачыў свай- 
го Збавіцеля! Малітва ёсьць размовай з Бо- 
гам. Навучыся жыць з Богам! 


Бог стварыў сьвет, Стварыў кожнага з нас. 
Бог азначыў кожнаму пачатак і канец. Сын 
Божы стаўся Чалавекам і памёр за нас на 
крыжу. 


Бог табе даруе, калі захочаш да Яго вяр- 


нуцца. 
М. Малінскі 


й, Д 

З царкоўнага жыцьця 


а. Ф. Журня 


1975 -- СЬВЯТЫ ГОД 


ПАПА ПАВАЛ ХІ аб'явіў 1975 СЬВЯТЫМ 
ГОДАМ, Юбілейным. Пачнецца ён на Каляды ў 
1974 г. Тады Папа урачыста адкрые гэтае сьвят- 
каваньне. Пачатак такіх юбілеяў быў у 1300, 
калі Папа Боніфацы УІ даў першы такі апэль: 
перш толькі раз на сто гадоў, пасьля кожныя 50 
гадоў, а нарэшце -- кожныя 25 гадоў, бо кож- 
нае пакаленьне жадала быць учасьнікам такога 
сьвяткаваньня. Ідэя Сьвятога Году -- аднаў- 
леньня рэлігійнага жыцьця і паяднаньня з Бо- 
гам праз споведзь сьвятую Камунію і адпусты. 

Гэты Сьвяты Год, як адзначыў Папа, будзе 
асабліва ўрачысты, бо зыходзіцца з заканчэнь- 
нем -- 10-ых угодкаў Ватыканскага ІІ Сабору. 
Дый гэты Год мае быць выдатным у тым зна- 
чэньні, каб ухараніць Мір -- згоду -- супа- 
кой з БОГАМ і з БЛІЖНІМІ -- людзьмі ўсяго 
сьвету, -- агульнае прымірэньне ў найшырэй- 
шым засягу гэтага слова -- з людзмі усіх рэлі- 
гіяў, нацыяў і расаў -- прымірэньнем, якое у 
фундаманце сапраўднага унутранага супакою ў 
кожным чалавеку і між усімі людзьмі пачы- 
наецца здновай жыцьця чалавека з Богам, да 
чаго Сьвяты Год мае рашуча прычыніцца. Ха- 
рактэрнай прыкметай Гэтага Юбілею будзе тое, 

Рыгор Крушына 
МОТКЕ-рАМЕ 


У Парыжы ёсьць сабор Нотр-Дам. 
Хараство і веліч! Дзіва звышдзівоснае! 
Як-жа вам я ў слове перадам 
Захапленьне ў вобразы непераноснае? 
На сьцяну ня голуб, ня жураў 

І ня зьвер, а злосная пачвара ўбілася. 
Страх! На Гмах сьвяты я пазіраў, 

І душа мая цішком перахрысьцілася. 


А пачвары -- зьлепкі мастакоў 

Прамаўвлялі мне, што трэба тут ачысьціцца, 
Што ўвайсьці ня проста ў мірны схоў, 

Як звычайна зацікаўлены ў турыстыцы. 


Недарэмна з-пад пяра Гюго 

Хараство глядзела вечнай Эсьміральдаю, 

І пачварны Квазымода празь яго 
Званаром быў, клічам, Божаю прыладаю. 


Я ўвайшоў... Я адчуваў нутром, 

Што пабожным чыстым пачуцьцём закрану- 
ты, 

Бо Нотр-Дам ня толькі Божы Дом -- 

Дух Сьвяты, каменнай рызаю апрануты. 


што юбілейныя адпусты, якія даўней можна бы- 
ло атрымаць толькі ў Рыме, цяпер расцягнуцца 
і на асобныя дыяцэзіі, парахвіі і касьцёлы. Папа 
даканаў тэтага таму, каб усе маглі ўчасьчаць у 
бататых крыніцах Божае ласкі, нават тыя, што 
ня могуць прыбыць да Рыму! 


ДЗЕНЬ ПРЫЗВАНЬНЯ ДО СЬВЯТАРСТВА 


Назначаецца адна нядзеля па Вялікадні на 
Дзень Сьвятарства -- сьвятарскіх прызваньняў. 
У такі Дзень адбываюцца спэцыяльныя малітвы 
і гаворацца казаньні. Сёлета ў сваім закліку Па- 
па заахвсціў усіх да руплівасьці аб такія прыз- 
ваньні, бо выявілася нястача сьвятароў на місіях 
і ў многіх хрысьціянскіх краях. Папа казаў, што 
гэта ёсьць асабістае запрошацьне, скіраванае да 
пабожных людзей -- да гупрацы з Богам для 
збаўленыня людзкіх душаў і для дабра цэлага 
сьвету. Сам Бог просіць -- заклікае людзей на 
сваю службу. Прыпамінаецца гэта з націскам 
бацьксм, сьвятаром і выхаваўцам -- абавязак 
прыпамінаць моладзі і старэйшым, каб яны маг- 
лі пазнаці: Божае прызваньне, каб яны маглі 
ахвотна і адважна пайсьці. Хрысьціянская сям'я 
ёсьць першай сэмінарыяй сьвятарскіх прызвань- 
няў. 


ДЗЕНЬ МАСАБЫХ СРОДКАЎ СУВЯЗІ 


Сёлета 3-га чэрвёня (ужо сёмы раз) быў сьвят- 
каваны гэты ДЗЕНЬ СУБЯЗІ. Царква зьвертае 
ўвагу на такія масавыя сродкі сувязі, як радыё, 
телевізія, кіно, рэкляма, прэса і іншыя спосабы 
публікацыі -- вестак. Яны маюць вялікае зна- 


ы ль ль ль ль ль ць ць ць ль ль ыць ль ць ць ць ыць ць, ць ль ць ьн 

Гавораць, што каталічаскія сэмінарыі пу- 
сьцеюць і манастыры пусьцеюць і што з іх 
бягуць усе. Дый гэта ня першы раз. Самі апо- 
сталы разьбегліся з першае хрысьціянскае 
сэмінарыі -- гэта быў усім сэмінарскім кры- 
зысам крызыс! 

Цяпер бачыце, што крызыс ад хрысьціян- 
ства не аддзеляны. 

Ды і апостал Павал папераджаў, што хры- 
сьціянства для грэкаў -- ёсьць вар'яцтвам, а 
для жыдоў -- скандалам... 

Але ж хрысьціянства, дзякуй Богу, скла- 
даецца не з адных пастухоў, валхвоў і з апо- 
сталаў. Бо ёсьць у ім Хрыстос, Каторы быў 
«учора, сягодня і заўтра і навекі Тойсамы». 
І Пацешыцель Дух Сьвяты, я думаю, навекі 
саў. А для нашай чалавечай стараны крызы- 
саў. Адля нашай чалавечай стараны крызы- 
сы могуць быць і для збаўленьня... 

М. І. Меерсон-Аксёнаў 


пац а 

чэньне ў нашым жыцьці, бо праз гэта людзі па- 
ведамляюцца аб усім, што дзеіцца на сьвеце. 
Гэтыя сродкі фармуюць пагляды на рэчаісна- 
сіць і так даецца зьмест і напрямак духоваму 
жыцьцю. 

Тэмай і заклікам сёлетняга ДНЯ СУВЯЗІ бы- 
ло: «Масавыя еродкі, а Духговае жыцьцё». На 
малітвах, у прамовах і дыскусіях зьверталася 
ўвага людзей на тое, што гэтыя сродкі перака- 
зу, перадаюць весткі і апініі часта безвартасныя, 
або нават шкодныя, -- дык чаму ня выкары- 
стаць іх для духовых вартасьцяў, якія Бог аб'я- 
віў чалавеку, якія мы маем у сьвятым Пісаньні 
і Евангеллі? Чаму гэтыя сродкі не маюць слу- 
жыць весткам праўдзівым? Сам Бог вучыць 
людзей справядлівасьці, любові, праўды, чыста- 
ты абычаяў, згоды і супакою. Дый сапраўды ад 
гэтага залежыць шчасьце чалавека, якога праг- 
нуць і шукаюць людзі. Такія сродкі пераказу 
добрых вестак -- гэта ёсьць Божы Дар і чала- 
век павінен ужываць іх разумна і з карысьцяй, 
а ніколі для Божае абразы і дэмаралізацыі 
сьвету. 


ПРЫЗВАНЬНЕ ЖАНЧЫНЫ 


Нядаўна Папа заснаваў спэцыяльную камісію 
-- дасьледаваць ролю жанчын у грамадзтве і ў 
Царкве. У склад гэтае Камісіі ўвайшлі жанчы- 
ны з розных краёў цэлага сьвету і разнаякіх 
прафэсіяў, 25 чалавек. З мужчын увайшлі: кар- 
дынал, як старшыня, адзін праўнік, лекар, сацы- 
ялёг, - 

Мэта Камісіі: Дапамагчы Царкве ў евангелі- 
зацыі жанчын да ўчасьніцтва і адказнасьці ў 
грамадзкім і царкоўным жыцьці, асабліва ў тых 
галінах, у якіх яны ёсьць з сваей натуры больш 
кампэтэнтныя, інакш кажучы, да якіх Бог іх 
паклікаў. Таксама гэтая Камісія мае дапамагчы 
Царкве лепш пазнаць патрэбы і праблемы жан- 
чын, каб маглі лепш выканаць свае душпастыр- 
скія абавязкі. 


ЦАРКВА Ў АБАРОНЕ БЕДНЫХ 


У Паўночна-Усходняй Бразыліі 13 біскупаў 
апублікавалі дакумент, у якім -- насупраць 
хвальбы і статыстыкі -- яны выяўляюць аб вя- 
лікім занедбаньні ў эканамічным і культурным 
жыцьці 30 мельёнаў людзей, Да гэтага далуча- 
ецца гора, што людзі добрай волі і з ініцыяты- 
вай нічога ня могуць паправіць, бо ім усялякімі 
законамі і прыдзіркамі урад не пазваляе! Такія 
«законы» -- гэта чьстая беззаконнасьць: нястача 
хлеба, безрабоцьце, няпісьменнасьць, атстала- 
сьць, дыскрымінацыя, прастытуцыя, узраста- 
ючая рознасьць між багатымі і беднымі... Няма 
свабоды слова і асабістай волі... Усё гэта вы- 
тыкае выданы дакумант біскупаў, але ўрад за- 
раз загадаў той дакумант сканфіскаваць... 


ЭКУМЭНІЗМ. ВІЗЫТ ПАТРЫЯРХА КОПТАЎ 


У чэрвені наведаў Паўла УІ Александрыйскі 
Патрыярх, ШЭНОЎДА ІШ. Гэта была першая 
сустрэча галавы Царквы коптаў у працягу 19-ці 
стагодзьдзяў пасьля разлукі. Таму абодвы былі 
гэтым вельмі ўсхваляваныя. У прамовах адзін і 
другі падкрэсьлілі патрэбу супрацы ў аднове 
адзінства між цэрквамі, не зважаючы на пера- 
шкоды, якія зайшлі праз такі доўгі час і якія 
маюць ужо больш характар гістарычны і куль- 
турны, чым рэлігійны -- адносна важных даг- 
матаў веры. У выніку сустрэчы рашылі засна- 
ваць супольную Камісію, якая займецца спра- 
зай. 


МАСКВА- ЗАГОРСК. 
-- СУСТРЭЧА КАТАЛІКОЎ 
І ПРАВАСЛАЎНЫХ 


Адбылася ў чэрвені сустрэча на Мяшанай Ка- 
місіі. Ад Ватыкану была дэлегацыя з Нью-Дэлі 
на чале з арцыб. Фэрдынандам і ад правасл. міт- 
рапаліт Мікалай з сваей дэлегацыяй. У суполь- 
ным камунікаце сьцьвердзілі вялікую ролю сьв. 
Літургіі ў жыцьці абедзьвюх Цэркваў. «Літур- 
гія, як кажа дакумант, ня толькі лучыць людзей 
на малітве ў сьвятынях, але вучыць іх сужыць- 
ця ў згодзе і супакою. Літургія прапавядае Бо- 
жае Слова і памагае яго добра зразумець, як 
кажа царкоўны прынцып: «Закон малітвы -- 
Законам веры». Была таксама падкрэсьлена су- 
польнасьць любові -- помач церплячым на цэ- 
лым сьвеце дый патрэба ўцягваць да гэтага хры- 
сьціянаў іншых цэркваў. У часе дыскусіі была 
заўвага, што існуюць разнаякія формы сацы- 
ялізму і што ў іх знаходзяцца і добрыя старо- 
ны, якія хрысьціяне павінны прызнаваць і су- 
працоўнічаць з імі. 


ВІЗЫТ У ПАПЫ 
ПАТРЫЯРХА БУДДЫСТАЎ З ЛЯОСУ 


Віатючы дастойнага гасьця, Папа выявіў свой 
сардэчны спагад з прычыны цярпеньняў, якія 
пераносяць ягоныя вернікі з рацыі вайны ў Ін- 
да-Кітаі. Патрыярх між іншым падкрэсьліў су- 
польныя пагляды, якія маюць буддыйская і 
хрысьціянская вера. Напрыклад, абедзьве кла- 
дуць вялікі націск на любоў, як найважнейшую 
справу ў рэлігіі. Буддызм прызнае, што любоў 
да кожнага чалавека павінна быць такой, якую 
мае матка да адзінага дзіцяці, за якое аддае сваё 
жыцьцё. Кожная, правільна практыкаваная рэ- 
лігія, заўважыў Патрыярх, ня дзеліць людзей, 
але лучыць і вядзе да дабра. Не магчыма ўявіць, 
да якога зьнішчэньня адны другіх людзей дай- 
шлі б, каб ад іх адабраць рэлігію! 

У СПРАВЕ «ЦЭРКВЫ МАЎЧАНЬНЯ» 


Апошнім часам каталіцкія часапісы зьвярнулі 
увагу на апінію некаторых людзей, што ката- 
лікі на Заходзе быццам забыліся пра сваіх 
вернікаў у камуністычных краях. А там 
яны яшчэ і цяпер пераносяць жорсткі рэлі- 
гійны прасьлед! На гэта трэба сказаць, што 
каталікі ўсьцяж моляцца за сваіх субратоў у 
веры і спачуваюць ім. Тое, што цяпер менш пі- 
шацца пра той прасьлед, тлумачыцца тым, што 
Нашая Царква робіць захады і стараньні, каб 
уладзіць у тых краях, хоць магчымыя ўмовы 
для рэлігіі. Таму часамі Царква прамаўчыць дый 
не падыймае алярму, каб ня перашкодзіць у пе- 
рагавсрах з урадамі гэтых краёў. Наагул Царква 
баіцца, каб не задражніць ворага і ня выклікаць 
яшчэ горшага прасьледу і націску супраць веры 
і на шкоду вернікаў. 


ЦАРКВА Ў КІТАІ 


У часапісе «Жыцьцё і Праца» ангельскі пра- 
Фэсар І. Фільмінг падаў крыху інфармацыі аб 
жыцьці хрысьціянаў у Кітаі, між іншым і аб 
Каталіцкай Царкве. Ён прабываў там і меў су- 
стрэчу з рэлігійнымі групамі. Думае, што ката 
лікоў там будзе каля 2-х мільёнаў. Спаткаўся з 
(каталікамі ў Пэкіне, -- налічваецца іх 5 600. Там 
працуе 20 сьвятароў і 30 манашак. Усё ідзе там 
старым ладам. Ватыканскі Сабор у іх мала ве- 
дгмы. Пры камуністах, з іх ініцыятывы і пад 
неціскам была створана ў 1957 г. «Каталіцкая 
Патрыятычная Царква», якая мела супрацоўні- 
чаць з урадам і не падлягаць Рымскаму Папе, 
якбы «Народная Царква». Урад пазволіў кансэ- 
краваць 42-х біскупаў. Такая кансэкрацыя ёсьць 
важнай, але нялегальнай. Папа Пій ХІІ не паць- 
вердзіў іх на становішчах. Лік каталікоў гэтае 
групы пакрысе павялічваецца -- ці то праз на- 
туральны прырост, ці то праз хрост дарослых з 
паганскага асяродзьдзя. 


ЗАІРЭ -. КОНГО 


У гэтым годзе сытуацыя Каталіцкае Царквы 
ў Заўрэ значна пагоршала. Прэзыдэнт Мабуту, 
як дыктатар, ліквідуе кожны праяў самадзель- 
тнага жыцьця, Царкву агранічыў да апошняе сту- 
пені: пакасаваў усе касьцельныя арганізацыі і 
30 катал. часапісаў. Забараніў біскупам і сьвя- 
таром зьбірацца на сабраньні ў душпастырстве. 
Пры хросьце нельга даваць хрысьціянскія імё- 
ны, а толькі паганскія, нібыта для павароту да 
радзімае культуры. Тымчасам супраца з каталі- 
камі была бы больш карыснай для краю, чым 
змаганьне з імі, бо у Заіры лік каталікоў да- 
ходзіць да 38 процант. Дый хрысьціянства ня 
вішчыць народнай культуры, але ўзбагачае ад- 


вечнымі вартасьцямі. Урадоўцы кажуць, што 
біскупы павінны быць перш заірцамі, а пасьля 
ўжо біскупамі. Аднак біскупы адказваюць, што 
могуць і хочуць быць добрымі біскупамі і доб- 
рымі патрыётамі... 


«УМБАНДА» 


Гэтае слова азначае новую рэлігію ў Бразыліі, 
якая хутка пашыраецца сярод хрысьціянаў, 
асабліва між беднымі масамі. Пачатак ёй далі 
нэгры-нявольнікі, прывезеныя туды з Афрыкі 
партугальцамі на работу -- ужо пару сотак га- 
доў таму. Праз гэты час яны зьмяшаліся з белы- 
мі і спалучылі сваю паганскую рэлігію з хрысь- 
ціянскай: у выніку гэтага паўстала рэлігія, як- 
бы «мешаніна» аднаго з другім. Гэта глыбокая 
вера ў духаў: шмат сьпеву, танцаў і іншых абра- 
даў. З гэтага паўстала вялікая папулярнасьць 
гэтай рэлігіі між хрысьціянамі, асабліва мала 
сьвядомымі ў праўдзівай веры. Хрысьціянскія 
таямніцы (сакраманты) зьмяшаліся з патанскімі 
азрадамі і страцілі сваю вартасьць. 

Біскупы прызналі «умбанду» вельмі небясь- 
печнай для нашай веры. Нават у Ріо-дэ-Жанэй- 
ро і ў ваколіцах на 500 каталіцкіх цэнтраў выпа- 
дае 3000 пляцсвак «умбанда». Праводзіцца ды- 
ялог з іхнымі кіраўнікамі і дакладная катэхіза- 
цыя, але стаіць на перашкодзе нястача сьвята- 
роў і катэхістаў. Нямала такіх, што мяшаюць 
каталіцкую невуку з той «умбандой». Некато- 
рыя багасловы прапануюць дапусьціць у кась- 
цёл часткава іхнія абрады, не варушаючы на- 
шай веры дый гэтак ратаваць хрысьціянства... 


ПРАЦЯГЛАЯ СУША Ў ЗАХОДНЯЙ АФРЫЦЫ 


Найбольш пацярпелі: Нігер, Горная Вольта, 
Сэнэгаль, Чад і Маўрэтанія -- 15 мільёнаў наро- 
ду! Гэтыя краіны наагул сухія і ў апошніх 5 
гадох бадай зусім ня мелі дажджу... Між ін- 
шымі прычынамі сушы была неразважная вы- 
рубка лясоў. Людзі жывуць пераважна гадоў- 
ляю быдла, якое дзеля нястачы травы і вады не- 
памерна гіне. Дый народ гіне ад смагі, найболып 
дзеці і ўжо паўтара місьёну жыхароў загрожа- 
ны голадам. Ноччу вандруюць з месца на месца, 
шукаючы вады і хлевба!.. Дабрачынныя аргані- 
зацыі каталіцкія і інш. вызнаньняў злучаюцца 
ў супольную акцыю помачы, Павал УІ вельмі да 
гэтага пабуджае. 


МАНАХІ НА ГАРЭ АТОС 


Ужо больш тысячы гадоў існуюць на гарэ 
Атос манастыры і манахі -- праваслаўныя. Вы- 
бралі сабе месца на гарыстым, высунутым ў мо- 
ра паўвостраве ў паўночнай Грэцыі. Манастыры 

займаюць плошчу 171 кв. кілямэтр: жывуць у 
20-х манастырох і цешуцца аўтаноміяй у дзяр- 
жаве, якую ўжо мелі ад пачатку свайго існа- 
ваньня. У царкоўнай герархіі залежаць ад Кан- 
стантынопальскага Патрыярха. Маюць сваю ба- 
гатую традыцыю і прычыняюцца да захаваньня 
глыбокай веры. Адпраўляюць вельмі доўгія і 
ўрачыстыя царкоўныя службы і сапраўды іста 
моляцца. Укладаюць царкоўныя кнігі, малююць 
сьвятыя абразы. Адзначаюцца вялікім кансэр- 
ватызмам -- аж перашкаджаюць біскупам пра- 
водзіць належныя рэформы! Байкатуюць новы 
каляндар у цэрквах, хоць наагул усходнія цэр- 
квы ўжо паступова пераходзяць на новы стыль. 
Утрымліваюць старажытныя музэі і бібліятэкі, 
зьбіраючы астаткі старажытнай культуры. Да- 
жываюць пераважна да глыбокай старасьці. Лік 
манахаў даходзіў даўней да 10 і болей тысяч. 
Цяпер з нагоды крызысу рэлігіі ў Савецкім Са- 
юзе зьменшыўся лік манахаў расейцаў і укра- 
інцаў, а такжа сэрбаў і баўгараў дый румунаў, 
так што не даходзіць да аднэй тысячы. Яшчэ 
найбольш там грэкаў... 


З беларускааа жыцьця 


СЬВЯТАРСКІЯ ЮБІЛЕІ АЙЦОЎ 
Я. ГЭРМАНОВІЧА І Я. ТАРАСЭВІЧА 


У тым самым дню, г. зн. 15 ліпня 1973 г., Ай- 
цы Язэп Гэрмановіч і Янка Тарасэвіч сьвятка- 
валі ўгодкі свайго сьвятарства: першы 60-ці- 
годзьдзе ў Лёндане, а другі 50-цігодзьдзе ў Чы- 
кага. 

Айцец Я. Гэрмановіч адправіў сьв. Літургію ў 
заходнім (лацінскім) абрадзе ў капліцы Сьвятых 
Апосталаў Пятра і Паўла ў Марыян Гаўз у са- 
служэньні з а. Ф. Журням, Сам саленізант пера- 
клаў тэкст сьв. Літургіі з лацінскай на беларус- 
кую мову. 

Гэта дапаматло ўсім прысутным вернікам пры- 
няць удзел у Літургіі. Казаньне а5 сьвятарстве 
і аб дзейнасьці сьвятара Я. Гэрмановіча гаварыў 
а. Тамаш Падзява. Капліца была перапоўненая. 
Сьвятое прычасьце раздавалася пад двума віда- 
мі Хор пад кіраўніцтвам Г. Пікарды прасьпяваў 
«Сьвяты Божа», «О, мой Божа, веру Табе» і «Ма- 
гутны Божа». 

Пасьля сьв. Літургіі адбылася акадэмія ў 
чэсьць юбіляра ў залі школы сьв. Кірылы Ту- 
раўскага. Кіраваў акадэміяй Біскуп Ч. Сіповіч, 
які такжа прачытаў даклад аб дзейнасьці айца 
Гэрмановіча сьвятарскай, грамадзкай і ў галіне 
літэратуры, Алесь Зданковіч дэклямаваў нека- 


БЯСЬПЕКА ЭЎРОПЫ -- КАНФЭРЭНЦЫЯ 
Сабраліся сёлета ў Гэльсінкі дзяржавы Эўро- 

пы, а ў іх ліку і Ватыкан (арцыб. Агостіно Ка- 

заролі). Быў Савецкі Саюз і др. з ім, саюзныя, 


як Польшча, Усх. Нямеччына і інш. -- так наз. 
«Блёк Усходні»; а супраць іх іншыя -- «Блёк 
Заходні». 

Згаварыліся, як узгодніць адносіны і су- 


жыцьцё: шанаваць правы чалавека і ўмовы поў- 
ныя даверу. Прадстаўнік Ватыкану, Казаролі, 
казаў: «Апостальскі Пасад, калі ідзе справа пра 
бясьпеку і добрае зразуменыне між народамі... 
трэба шанаваць права чалавека і фундаманталь- 
ную свабоду... асабліва падкрэсліў СВАБОДУ 
РЭЛІГІІ... на карысьць усіх веручых, ка гэта 
было супольным, непарушным прынцыпам кож- 
най дзяржавы, якога колечы устрою». 

Гэта ёсьць справа ня толькі азмяжаваць ззра- 
еньне і раўнавагу мілітарных сілаў... але перш 
за ўсё справа справядлівасьці, якая ёсьць у фун- 
даманце кожната супакою... «прызнаньне роў- 
насьці ўсіх народзў і права іх самастойна уа- 
шаць аб сабе самых... бяз ужываньня пагрозы 
і сілых. 





га І 


О РОР: Катипікаё.ога 2010 


Ф Інтэрнэт-версія: Катипікас.ога 2010 


торыя паэтычныя творы Вінцука Адважнага. 
Саленізант атрымаў шмат прывітаньняў: ад Ай- 
ца Сьвятога Папы Паўла УІ, ад беларусаў і ад 
іншых прыяцеляў. З прысутных віталі Я. Міха- 
люк, Старшыня ЗБВБ, Г. Пікарда, Сакратар 
Ангельска-беларускага Таварыства, сп. К. Глін- 
скі. Паэтка Вера Рыч ўручыла айцу Язэпу руч- 
нічск, вышыты беларускім узорам. 

Усім і за ўсё шчыра і з гумарам падзякаваў 
сам саленізант. Супольным абедам (гуляш пры- 
татаваны сп-няй Альжбетай Б-ч) і імправізава- 
нымі сьпевамі закончылася гэта нязвыклая ўра- 
чыстасьць. 

Падобная да лёнданскай адбылася урачыс- 
тасьць у Чыкага, дзе а. Янка Тарасэвіч, з закону 
Айцоў Бэнэдыктынцаў, абходзіў 50-я ўгодкі 
свайго сьвятарства. Прыняў у ей удзел а. Фран- 
цішак Чарняўскі. Айцец Янка Тарасэвіч зьяў- 
ляецца дзеля сваіх нерастаропных выступаў 
«чырвоным дзеканам», аднак -- як ён сам кажа 
-- яго найвялікшым жаданьнем ёсьць папраца- 
ваць для улюблёнай Беларусі з Хрыстом, у 
Хрысьце і праз Хрыста. Гэтага і мы яму шчыра 
жадаем і таму няхай жыве «Сто год!». 


СЬМЕРЦЬ АЙЦА МІХАЛА УРБАНОВІЧА 


Дня 4 жніўня 1973 г 
заснуў на векі ў доме 
для старыкоў у Чыка- 
га, Іллінойс (Лёрэто), 


пражыўшы блізка 83 і а в ] 
гады, Айцец Міхал Ур- ў. Р ) 
“бановіч. Радзіўся ён у н ыш" с 






даўняй гродненскай гу- 
бэрніі 30 кастрычніка 
1890 т. у Астрыне. 
Ідучы за Божым по- 
клікам, уступіў у сэмі- 
нарыю (1910 г.), скон- 
чыўшы якую, быў ру- 
капаложаны ў сьвятары 24 студзеня 1915 г. У 
1922 пажадаў стацца Марыянінам. Злажыўшы 
першыя шлюбы, хутка выехаў у Злучаныя Шта- 
ты Амэрыкі (1924), дзе выконваў розныя пару- 
чаныя яму абавязкі: настаўніка ў гімназіі, пра- 
фэсара ў духоўнай сэмінарыі і іншыя. 

Праз апошніх некалькі гадоў трымаўся з бе- 
ларусамі, пісаў артыкулы ў «Божым Шляхам», 
зьбіраў ахвяры, каб дапамагчы беларускім уста- 
новам. Сьвятар прыкладны, інтэлігентны. Шмат 
меў знаёмых сярод амэрыканскіх віленчукоў і 
тэта памагло яму стацца дабрадзеям Дому Ма- 
рыянаў у Лёндане. Няхай адпачывае ў супакоі 
вечным! 





а. Мігал Урбановіч 
Марыячін 


СЬМЕРЦЬ АНТОНА ЦЬВЯЧКОЎСКАГА 


Прыйшла з Беларусі вестка аб сьмерці 
А. Цьвячкоўскага. Радзіўся ён у ІШальцінах 


(Мёрскі раён) 2 кастрычніка 1911 г. Скончыўшы 
друйскую гімназію Айцоў Марыянаў студыяваў 
у Вільні. У час нямецкай акупацыі быў бурго- 
містрам, пасьля доўгія годы пакутваў на Сібіры. 
Вярнуўся адтуль з вельмі падкошаным здароў- 
ем. Быў ён шчырым беларускім патрыётам. 
Крыху пісаў і друкаваўся ў віленскіх часапісах 
пад пеэўдонімам А. Кумша. Беларуская біблія- 
тэка ў Лёндане заўдзячвае яму рэдкую сяньня 
кніжку: «Чатыры Евангеліі і Апостальскія Дзеі» 
ў перакладзе а. Вінцэнтага Гадлеўскага, выда- 
най у Вільні ў 1939 г. А. Цьвячкоўскі памёр там, 
дзе і радзіўся -- у Шальцінах. 


АЙЦЕЦ А. НАДСОН СЯБРАМ 
ТАВАРЫСТВА СЛАВІСТАЎ 
ВЯЛІКАБРЫТАНІІ 


У гэтым годзе Таварыства Славістаў Вяліка- 
брытаніі выбрала Айца Надсона сваім сябрам. 
Айцец А. Надсон зьяўляецца бібліятэкарам Бе- 
ларускай Бібліятэкі імя Францішка Скарыны ў 
Лёндане. 


РАДЫЁ «ВОЛЬНАЙ ЭЎРОПЫ» 
АБ БЕЛАРУСКА-ПОЛЬСКІХ АДНОСІНАХ 


Радыё «Вольная Эўропа», польскі сэктар, У 
днях 121 13 жніўня перадала гутаркі Я. Міхалю- 
ка, беларуса і К. Трэмбіцкага, паляка. Тэмай 
абодвух прамоўцаў былі іхнія пагляды на адно- 
сіны паміж народамі беларускім і польскім, па- 
між дзьвюма дзяржавамі -- Беларусяй і Поль- 
шчай. 

Абедзьве перадачы былі моцна заглушаныя, 
аднак можна было іх пачуць такжа ў Лёндане. 

Выхадным пунктам для адносінаў беларуска- 
польскіх ёсьць факт існаваньня двух суседніх 
народаў, дзьвюх дзяржаваў. Гэтыя дзяржавы 
павінны самі згодна з воляй сваіх народаў выра- 
шыць аб узаемных дачыненьнях. Даўную су- 
польную гісторыю ніхто не забывае, але сяньня 
пры зьмененых умовах, воля народу павінна вы- 
рашаць аб той ці іншай палітыцы. Супольны во- 
раг -- Масква, панукае ўсе паняволеныя народы 
да згоды і да супрацоўніцтва, але ці гэта першы 
раз у гісторыі? Акт 25 Сакавіка заманіфэставаў 
раз на заўсёды аб волі беларускага народу, на- 
жаль маладая беларуская рэспубліка ня мела 
дастаткова сілы для самаабароны, а ейныя сусе- 
дзі, замест ей дапамагчы, падзялілі яе. Гэта ў 
галоўным зьмест прамовы сп. Міхалюка. 

Прамова сп. Трэмбіцкага адзначалася пачуць- 
цёвасьцю. На некаторыя цьверджаньні яе аўта- 
ра нельга згадзіцца, прыкладам, што не было ў 
прошлым беларускай дзяржавы. Такжа аб вуніі 
Беларусі з Польшчай можна мець іншыя пагля- 
ды, чымся сп. Трэмбіцкі. Слушна аднак ён вы- 
сказаўся аб пэрыядзе незалежнай Польшчы: ён 
не згуляў той пазытыўнай ролі ў наладжаньні 

беларуска-польскіх адносінаў. Мяжа ірыскага 
дагавору (1921) падзяліла Беларусь, а беларусы 


“, 


сталіся ў сапраўднасьці бяспраўнай меншасьцю. 
ЗМАГАНЬНЕ ЗА... АБВЁРТКУ 


Як ведама анталёгія беларускай паэзіі ў ан- 
гельскай мове апрацаваная Верай Рыч мела на 
сваей абвёртцы гістарычную Пагоню. ЮНЕСКО 
пад націскам савецкіх прадстаўнікоў дамага- 
ецца ад выдаўцоў анталёгіі зьмены абвёрткі. Рэч 
зусім нячуваная ў вольным сьвеце: аўтар кніжкі 
ня можа выбраць да яе паводле свайго густу на- 
ват абвёрткі! Ці-ж аднак толькі ў прапагандо- 
вым шматку паперы справа? Зусім яно ня так. 
Саветы выкінуўшы з нашай гэрбалістыкі Паго- 
ню, ня могуць яе сьцярпець. Прыкладам пам- 


Пішуць да нас 


«Нішто не забыта, ніхто не забыты!» 

Гэта быў да нядаўна камуністычны лозунг на 
Беларусі, калі вылоўлівалі быўшых паліцыян- 
таў за часоў нямецкай акупацыі. Быўшым ня- 
мецкім паліцыянтам прыпісывалі нязвычайныя 
жорсткасьці ў адносінах да цывільнага насель- 
ніцтва (напрыклад, Калдычэўскі працэс -- вар- 
таўнікоў лягеру Калдычэва). Мы далёкія ад та- 
го, каб браць у абарону кожнага паліцыянта, 
магчыма былі сярод іх злачынцы, якія заслугоў- 
валі на кару, але не на кару сьмерці, якая пера- 
важна не тасуецца да злачынцаў у цывілізава- 
ным сьвеце. Але сяньня хочам зьвярнуць увагу 
на іншы аспэкт. 

Згодна з камуністычнай прапагандай партыза- 
ны змагаліся за савецкую ўладу супраць нем- 
цаў-фашыстаў і іхніх беларускіх памагатых. Ці 
заўсёды аднак? Вось мінула нядаўна 30 гадоў 
ад вымардаваных партызанскай бандай сям'і сьв. 
пам. Тамаша Трызны, ведамага беларускага ка- 
таліцкага дзеяча ў Жодзішках. Тамаш Трызна 
паходзіў са старога беларускага шляхоцкага ро- 
ду Трызнаў, якія бралі актыўны удзел у жыць- 
ці Вялікага Княства Літоўскага. Пазьней род 
'Грызнаў абяднеў, але традыцыі беларускія былі 
заўсёды вельмі моцныя. 

Сьвятой памяці Тамаш Трызна быў ужо з ма- 
ладых гадоў адданым беларусам. Працуючы як 
арганісты ў розных мясцовасьцях Смаргоншчы- 
ны, ніколі не парываў сувязі з народам. Ён на 
пачатку 20-х гадоў гэтага стагодзьдзя прымкнуў 
да беларускага хрысьціянскага дэмакратычнага 
руху, што узначаліваў Кс. Адам Станкевіч у 
Вільні і гэтаму руху застаўся верны да сьмерці. 
Калі на сярэдзіне 20 гадоў гэтага стагодзьдзя 
зьявіўся ў Жодзішках Кс. Вінцэсь Гадлеўскі, 


флет-брашура В. Мацкевіча: «Выкапні» (Мінск, 
1973), дзе аўтар сіліцца высьмеяць Пагоню як на 
вокладцы так і ў зьмесьце. Тут мы прыпомнім 
толькі усім ворагам Пагоні верш нашага пясь- 
няра Максіма Багдановіча: 


Як толькі у сэрцы трывожным пачую 
За краіну радзімую жах, 

Успомню Войструю Браму сьвятую 

І ваякаў на грозных канаях. 


Ўсё лятуць і лятуць тыя коні, 

Срыбяай збруяй далёка грымяць... 
Старадаўнай Літоўскай Пагоні 

Не разьбіць, ня спыніць, ня стрымаць... 


дык ён знайшоў у сьв. пам. Трызьне добрага 
арганізатага, стойкага беларуса-каталіка і шчы- 
рага прыяцеля. Але беларускую каталіцка-душ- 
пастырскую дзейнасьць абодвых хутка спыніла 
палянізацыйная палітыка духоўных уладаў у 
Вільні. Кс. Гадлеўскі быў пасаджаны на два га- 
ды ў Макатоўскую турму (Варшава); а на яго- 


нае месца прысланы быў ксёндз-паляк Чаплоў- 


скі (пасьля расстрэляны немцамі ў Вялейцы). 
Тамаш Трызна астаўся верны сваім беларускім 
ідэалам, хоць у сілу тагачасных абставінаў шмат 
зрабіць ня мог. 


У сакавіку 1943 г. партызанская банда пад кі- 
раўніцтвам Д-ча напала ўночы на Жодзішкі. 
Апрача колькіх паліцыянтаў і прадстаўнікоў 
Б.Н.С., была вымардавана цэлая сям'я Трызнаў 
разам з бацькам. Д-ч пасьля вайны ня быў пры- 
цягнуты бальшавікамі да судовай адказнасьці, 
а быў узнагароджаны мэдалямі за сваю злачын- 
ную акцыю -- замардаваньне сям'і Трызнаў, ві- 
ною якіх было толькі тое, што ўсе яны былі 
сьведамымі беларусамі, а падчас нямецкай аку- 
пацыі ўдзелу ніякага (абсалютна ніякага!) у ад- 


міністрацыі, паліцыі ці ў бел. школьніцтве не 


бралі, -- праўдападобна за радаю Кс. Адама 
Станкевіча, з якім сям'я утрымлівала цесную 
сувязь. 


У красавіку таго ж 1943 г. савецкія партыза- 
ны напалі ноччу на дом Аксенчыцаў у вёсцы 
Падлессе каля Будслава, шукаючы сына Ула- 


дзімера, які быў паліцыянтам -- вартаўніком 


бровару ў Будславе. Не знайшоўюы сына, пась- 
ля няверагодных мукаў, -- выколваньне вачэй, 
адрэзалі грудзі, -- урэшце адабралі жыцьцё ма- 
ці і 16 гадовай сястрэ. 

Удзельнікі падлескай акцыі, т. зв. народныя 
мсьціўцы, ня былі прыцягнуты да судовай ад- 
казнасьці, хоць ня было цяжка даведацца, хто 
яны. Два прыклады яскрава сьведчаць аб па- 
двойнай савецкай бугальтэрыі ў крымінальнай 
адказнасьці, 

Калі злачынства быле зроблена і віноўнікі ве- 
дамыя, дык павінен быць і судовы працэс і кара. 
У выпадку другім зні маці, ані сястра не павін- 
ны несьці адказнасьці нават перад бандытамі за 
дарослага сына і за брата. Але, як мы ведаем, у 
Савецкім Саюзе ёсьць ня толькі калектыўнасьць 
кіраўніцтва -- ёсьць таксама і калектыўная ад- 
казнасьць (паволжскія немцы, крымскія татары, 
чэчэнцы); а таму і партызанскія савецкія бгнды 
дзеілі у духу савецкага права, беспраўна марду- 
ючы матку і сястру Уладзімера Аксенчыца. А 
калі ідзе пра сям'ю Трызнаў, дык згодна з ка- 
муністычным лозунгам: «хто не з намі, той су- 
проць нас!», Тамаш Трызна, беларускі каталіцкі 
дзеяч, ня быў з камуністамі, хоць антыкамуніс- 
тычнай дзейнасьці ня вёў... Чаму-ж усёжтакі 
загінулі й ягоныя дзеці й жонка? 

Н. Н. 


Аўстралія -- Мэльбурн 


СЬВЯТА МАЦІ 


У нядзелю 19 траўня 1973 г. адбылося ў Бела- 
рускім Доме урачыстае Сьвята Маці. Яно было 
зсрганізавана Беларускім Жаночым Згуртавань- 
ном, з ініціятывы каторага гэтыя сьвяты адбы- 
ваюцца ўжо ці каторы год. Сьвяткаваньне ад- 
крыла ападарыня Сьлесарэвіч, Старшыня Згур- 
таваньня, кароткімі, але прачулянымі словамі 
пра ролю жанчынаў-матак у сучасным сьвеце, 


асабліва маткі-беларускі і на эміграцыі і у паня- 
воленай Бацькаўшчыне. З даўжэйшым рэфэра- 
там на тэму дня выступіла сп-ня Эўлялія Яцке- 
віч, даўгалетняя настаўніца тутэйшай суботняй 
школы. Сп-ня Яцкевіч затрымалася даўжэй над 
цяжкім лёсам беларускіх матак у мінулым, над 
бядой, якую яны -- маткі мусілі пераносіць у 
ваенны час (І і П Сусьветнай вайны), а таксама 
ў цяжкі пэрыяд сталінскага тэрору. Беларускай 
матцы прыпала ганаровае, але й цяжкое задань- 
не захаваць і пераказаць дзецям і ўнукам бела- 
рускую мову, звычаі і традыцыі -- любасьць да 
ўсяго роднага. У цяперашні цяжкі час каляні- 
яльнага гнёту на Беларусі беларуская маці зноў 
змагаецца за тое, каб, ня гледзячы на цяпераш- 
пюю русыфікацыю, нашая мова на Беларусі не 


памёрла! Мы, казала сп-ня Яцкевіч, упэўненыя, 


што беларуская маці там на Бацькаўшчыне ця- 
пер, як і ў мінулым, выканае годна свой абавя- 
зак і перадасьць дзецям і ўнукам пашану да 
роднага слсва. 

Ад імя Цэнтральнага Камітэту вітаў Жаноц- 
кае Згуртаваньне і ўсіх матак-беларусак сп. Мі- 
калай Ска5ей; ад імя Царквы і прав. Беларус- 
кага Дому прывітаў прысутных сп. праф. Мі- 
калай Нікан. У мастацкай частцы асабліва адз- 
начыўся сп. Аўген Груша (деклям. вершаў Ко- 
лёса, Купалы і прысутнага сучаснага паэта Але- 
ся Салаўя); сп-ня Надзя Груша выканала пры- 
гожа солё некалька бел. песень. Выступалі 
школьныя дзеці пад кіраўн. наставніцы Э. Яц- 
ковіч. Усё закончылася пачастункам, які зла- 
дзіла Жан. Згуртав. Сьвята Маці. -- Сёлета гэ- 
та адна з калейных беларускіх імпрэзаў апош- 
няга часу ў Мэльбурне. 


Жыве Беларусь! 
Прысутны Н. Н. 





, Люцыпар з Бэльзэбубам" 


Прасьлед рэлігіі -- навачасны -- пачаўся ра- 
зам з расейскай рэвалюцыяй Леніна ў 1917 г. 
7-га кастрычніка. Пад пратэкстам свабоды для 
народу, камуна пачала крывавы прасьлед рэлі- 
гіяў і цэркваў. Аднак гэта яшчэ быў прасьлед 
палавічны -- на «усходнім блёку». Найгоршы 
час наступіў, калі «заходні блёк» у асобе Гітле- 
ра пачаў уціскаць рэлігію на захадзе -- ажно 
тут Люцыпар з Бэльзэбубам увайшлі ў саюз -- 
Сталін з Гітлерам -- саюз палітычны і атэістыч- 
ны. 

Гэтыя (1939--40--41) гады трэба назваць аліян- 
сам «чырвона-чорным» камунізму з фашызмам! 
ж 

Пад такім аспэктам будзе ясьней зразумелы 
прасьлед аднэй выдатнай асобы ў Эўропе, Ма- 


дзярскага кардынала Язэпа Міндсэнті. У ім ры- 
суецца абраз Каталіцкага Касьцёла пад ярмом 
камуны. 


Сёлета (1973 г.) кардынал Міндсэнті візыта- 
ваў Лёндан і адпраўляў сьв. Літуртію па лаціне 
ў Вэстмінстэрскай катэдры. А тутэйшы карды- 
нал Гінэн гаварыў казань-прамову, -- вельмі 
характэрную і моцную аб «жывым мучаніку», 
як назваў Язэпа Міндсэнті. Падаём скарочаны 
тэкст той прамовы... 


-- ...Ня буду хваліць кардынала, бо ён 
жыве і ёсьць між намі. А тое што мы ято 
бачым, сьведчыць аб прасьледзе рэлігіі у 


Мадзяршчыне і ў іншых краях усходняй Эўро- 
пы. 


пай 

Пратэсты супраць камуны і яе дыктатуры і 
супраць прасьледу рэлігіі сталі цяпер нямод- 
ныя... Я аднак буду гаварыць аб прасьледзе 
рэлігіі ў Расеі і ў другіх старонах. Я буду гава- 
рыць аб тым, чаго сам кардынал Міндсэнті ска- 
заць ня можа. 

Пачалося ад таго..., што ў 1919 годзе мала- 
дога сьвятара Язэпа Міндсэнті укінуў у турму 
тыран Бэля Кугн (падчас першай камуны ў Ма- 
дзяршчыне)... 

А ў 1939 г. Язэп М. быў арыштаваны праз 
нямецкіх фашыстаў за ратаваньне жыдоў... -- 
Такім способам быў ён ахвярай фашыстаў і ка- 
муністаў... гэта доказ, што Міндсэнты сапраў- 
ды змагар за свабоду і быў прасьледаваны праз 
абедзьве дыктатуры -- фашызму і камунізму. 

Арцыбіскупа Міндсэнті ізноў арыштавалі ра- 
сейсцы, захопнікі Мадзяршчыны... Пасля па- 
казнога працэсу асудзілі яго на вечную турму: 
праз сем гадоў трымалі ў адзіночцы... Калі 
павеяла радаснай вясной свабоды ў 1956 г. быў 
кардынал звольнены і трыумфальна перавялі 
яго з турмы ў катэдру... 

На жаль, вольнасьць трывала толькі 4 дні... 
Савецкія танкі яшчэ раз зваліліся на Мадзяр- 
шчыну, топчучы маладых змагароў, што стаялі 
за волю, Пачаўся тэрср. Кардынал пазьбегнуў 
турмы і сьмерці, найшоўшы ратунак у амэры- 
канскай амбасадзе... 

ж 

Міма дыялёгу Царквы з марксізмам існуе ма- 
лая надзея на тое, каб праканаць рэжым камуны 
-- дастаць свабоду рэлігіі. Дзе пануе камуна, 
там яна не дасьць супакою тым, што прызнаюць 
Бога і годнасьць чалавека. Так стала ў Мадзяр- 
шчыне ў 1956 і тое самае паўтарылася ў Чэха- 
Славацыі... Так і ўва усходнай Германіі, у 
Польшчы, у Югаславіі, Румуніі, Баўгарыі і ў 
краінах Балтыцкіх -- у Літве, ў Латвіі і ў Эсто- 
ніі: трывае там прасьлед рэлігіі пры слабенькім 


пратэсьце Захаду. Самы найгоршы прасьлед 
трывае ў Алыбаніі, дзе караюць сьмерцяй сьвя- 
тароў, якія раздаюць Хлеб Вечнага Жыцьця 
або маюць адвагу вучыць дзяцей праўдаў Еван- 
гелля. 

Візыт кардынала Язэпа Міндсэнті ў Лёндане 
прыпамінае нам хрысьціянскі абавязак, які мы 
маем у адносінах да церпячых нашых братоў 
ува ўсходняй Эўропе. Калі арцыбіскупа Стэпі- 
наца, прымаса Югаславіі, выклікалі на суд і ўкі- 
нулі ў турму, Тіто сказаў: «Захад хутка пра гэта 
забудзецца»... Гэта праўда. Захад ня ведае, або 
ня хоча ведаць, што ў Югаславіі і ў Сав. Саюзе 
ўзмагаецца ізноў прасьлед рэлігіі. Няўхільным 
вынікам акупацыі Балтыцкіх дзяржаваў быў 
гвалт над Чэха-Славацыяй і на Мадзяршчыне 
-- жорстокі прасьлед рэлігіі. Аб мадзярах і чэ- 
ха-слазаках не гаворыцца і нічога на захадзе 
ня робіцца, хоць гам народ церпіць уціск. Сьвя- 
таром, манахам далей бароняць і не дапускаюць 
до Божай працы... 

Пакуль кард. Міндсэнті астаецца на выгнань- 
ні, нельга дапусьціць, каб сьвет забыўся, што 
камуна ёсьць няўхільным воратам рэлігіі. Ве- 
сьці дыялёг з марксізмам, якбы школьную за- 
дачу, гэта і наіўна і небасьпечна... Мы, якія 
жывём на волі, ня можам супачыць, пакуль 
мужчыны і жанчыны ўсялякіх вызнаньняў бу- 
дуць на Усходзе цярпець пресьлед! Калі бы су- 
сьветны камунізм шчыра хацеў супакою, дык 
няхай перастане прасьледаваць! Няхай мадзяры 
запросяць свайго Кардынала-Прымаса вярнуцца 
дамоў, да людзей, якіх ён ёсьць айцом і героям. 

Няхай Бог багаславіць і ўспаможа тых, што 
церпяць прасьлед за веру, не зважаючы іна ко- 
ляр іхняе скуры-і палітычны настрой. 

Няхай Бог багаславіць Мадзяршчыну і ма- 
дзярскі народ. Няхай хутка верне ім супакой 
і вольнасьць!.. 

Кардынал Джон Гінан 





Чужая старонка -- мачыха! 


Пехацінец-жаўнер Кастусь, ранены ў грудзі 
навылет, трапіў у палон да немцаў. "Грапілася 
гэта недалёк Ломжы ў восень 1939 г. Рыжы з 
жабінымі вачамі немец замахнуўся прыкладам, 
але спатыкнуўся і прабег міма; а другі, як ча- 
лавек, прысеў ля Кастуся і даў яму папіць... 

Далей Кастусь ужо нічога ня помніў. Прач- 
хнуўся толькі вечарам у вялікай пуні на сене: 
было такіх там поўна. Калі-ж у Кастуся зьдзі- 
ралі кашулю, дык ад болю сьціснулася сэрца 
і адляцела памяць: здалося яму, што падыйма- 
ецца да неба на высокім вазе -- аж пачуў голас, 


жаласьлівы крык роднай сястры: «Косьцік!..». 
Як прыйшоў да памяці, дык часта посьле 
адзываўся ў душы той выкрык: «Косьцік!..». 


У Кенігсбэргу ў шпіталі вучылі Кастуся ла- 
маць язык на нямецкую мову і аж вясною ад- 
правілі з іншымі па чыгунцы далёка за лясы ў 
невялічкі гарадок Штрабінг, а там перадалі нем- 
цу на гаспадарскія работы. 

Абарваных і сумных пленных выстраілі на 
плошчы пад голымі ліпамі і кульгавы немец 
гаркнуў: «Ахтунг, айн, цвай, драй!..». 


сай» 

Кожнаму на грудзях немец напісаў нумар: 
Кастусь дастаў нумар пяць. Дый пытаў нацы- 
янальнасьць: «Фюнф, полен?». 

«Беларус!» адказаў Кастусь. 

Немец, пачуўшы канцоўку «рус», так і запі- 
саў Кастуся «рускім» і назваў яго : «Іван-рус», 
бо ён так і разумеў, што ўсе расейцы -- «Іманы»! 
Колькі Кастусь ня пробаваў тлумачыць немцам 
іхнюю памылку, нічога не памагло... 


ж 

У ліпах, у голых яе галінах, сьвістаў-плакаў 
вецер. Немец пацягнуўл за каўнер і Кастусь 
пайшоў за ім. Немец ішоў качкай, як ходзяць 
таўстыя: Кастусь ішоў жоравам, гледзячы ў шы- 
рокі зад і ў чырвоною складку на шыі, але ніхто 
на іх ня ўглядаўся, хоць гэтых тонкіх-доўгіх- 
худых было тут мноства. Усе думалі, што худыя 
былі «Іваны». 'Голькі гдна старэнькая заглянула 
Кастусю ў вочы, вядучы сабачку на павадку і 
пажавала губамі. Аднак пазнаў Кастусь, што 
старэнькая пажалела яго і ён сам успомніў сваю 
матку... 

На двары пры чысьценькіх карытах-карму- 
шках папасваліся коні, Панадварак быў чысь- 
цёнькі -- ані саломінкі на ім! Хлопчык падбіраў 
у савок гной -- аж Кастусю стала сьмешна. 

Немац адвязаў каня й махнуў Кастусю -- «Ся- 
дай!» -- і выехалі на рыжай сытай кабыле. Па- 
бегла прад імі роўная як стол шаса... 

Скрозь поле й поле, -- канавы абсаджаныя 
яблынямі, хаткі пад бляхай і чарапіцай. На іх- 
ных цэрквах-кірхах з выпаленай гліны вастрэлі 
крыжыкі ў неба. На фронтах -- гадзіннікі вя- 
лікай формы, так што можна было за паўкіля- 
мэтра бачыць, каторая гадзіна. З шарабанаў 
(плеценыя каламашкі), едучыя насустрач дзяў- 
чаткі весела гукалі майму немцу. А ён ім адка- 
зываў хрыплым голасам, ня выймаючы з зубоў, 
сваей люлькі. 

«Ах, вы, лютры!» сьмяюцца нада мной, -- па- 
думаў Кастусь. 

Каля невялічкай рэчкі з млыном немец за- 
трымаў кабылку. На шыльдзе бачыўся зайчык 
з каўбаскай у зубах і стаяла шклянка піва з 
разьлітай пенай, што паказвала на піўную. Не- 
мец кракнуў і падмігнуў Кастусю. 

У піўной было пуста, толькі тоўстая гаспады- 
ня, што снавала туды-сюды, перакладала яйкі 
з аднаго каша ў другі. Немец зара зьеў кусок 
рыбы і выпіў кубак піва, але й Кастусю падсу- 
нуў кусочак рыбы. Кастусь паказаў, што й ён 
хоча піва, але немец толькі адмахнуўся рукою. 


ж 
Уехалі пад вароты ў пасёлак. Уся пабудова 
была з дзікага каменя пад аднэй страхою; а з ха- 
ты можна было ўваходзіць у хлявы і ў пуню. 
Кастусь спаў над хлявом. Рана немец лупіў ду- 


бінай у столь і крычаў: «Іфан-сальдат, рапота 
ната!» Дый Кастусь чуў, як у хаце кукушка- 
гадзіннік хрыпела пяць разоў. Вылазіў Кастусь 
З каменнага хлява, прадзіраў вочы, а сонка 
толькі-толькі паказвалася зза горкі, дзе стаяла 
іхняя царква-кірха. А немец, нібы яму й сну ня 
было, закасаўшы рукавы кашулі, паблісківаў 
ружовай лысінай і націскаў у кашэль з пад сеч- 
карні сечку карміць кароў. Немцаў сынок, гар- 
баты, вельмі напамінаў Квазімоду з повесьці 
Дюмаса «Сабор парыскай Нотр-Дам». Дык той 
гарбаты Морыц сядаў на самакат у места Страў- 
бінг па раньнія газэты. Ну, й п'яўка -- гэты Мо- 
рыц! Прывозіў кучу газэтаў, зарабляючы грошы. 

Кастусь фыркаў пад кранам халоднай вады й 
часаўся на сонейку, а старая немка, падобная да 
качаргі, карміла сьвіней і крывілася на Касту- 
ся, што доўга часаўся: «Сальдат Іфан, ку-ку!». 

«О, ўжо ты закукавала! Каровы не пазды- 
хаюць...» А іх было восем і ўвесь час стаялі ў 
хляве. Кастусь думаў: «Праклятая краіна: тут і 
сонца ўстае раней і вароны каркалі чуць сьвет; 
дый адразу ўсе ўжо шмытаюць, якбы чорт іх но- 
сіць! Нявестка Тідда даўно выдаіла кароў і вы- 
ганяе цялят у загародку ля саду. Дачка Лёта вя- 
зе малако ў малочную, Старшая Фанэль ужо 
нарвала радыскі дый салаты і раньніх труска- 
вак на рынак. А на вечар немец грошы зьбірае 
ў кяшэні... Ну, й людзі -- яны! 

Першыя дні Кастусь хадзіў, як учадзеўшы -- 
трэ было ўсе работы помніць. Зямлі ў немца 
нямнога, -- тэктараў восем: поле гароху, аўса, 
жыта, канюшыны, ячменю; дый поле кармавых 
буракоў і яшчэ нейкага не паймеш! Бульба ра- 


дзіла двойчы ў лета. -- Аж сьмяяліся з Кастуся, 
што хадзіў, разявіўшыся... -- «Куль-тур!» 
Сьмяяўся і Кастусь з іх, -- нібыта культура? 


А гной ляжыць пад вакном. Каровы ў стойлах; 
а іх трэ” чысьціць каждую раніцу і гной выво- 
зіць тачкай дый валіць на горбу. Мыць вадой 
падлогу, а яна цэмантовая, Уся жыжка сьцякала 
ў яму і адтуль пампавалі ў бочкі і палівалі сена- 
жаці -- аж тройчы ў год касілі!.. 

Праца ад зары-да-зары, -- нікому аніякае ра- 
дасьці, што й чэрці ў пекле так не таўкуцца. І 
«культура» і страшэнная нуда! -- Цялят 18, ку- 
рэй за сотку, гусей стада, авечак трыццаць з 
гакам. Дый у горах яшчэ гэтулькі, усялякай 
штушкі дый індыкоў. Кролікаў соткі тры: з іх 
начэсвалі пуды шэрсьці-пуху. Нават 5-ці летні 
Людвічак пёркі зьбіраў па двары: за год назьбі- 
раў на пярыну... чысьціць шчоткамі кароў і ко- 
ней, а пільсьць -- у мяшок і... на ліха немцу 
было ўсё гэта? Аж паказваў Кастусю валасаты 
кулак: «Арбайт-работа!» Зразумела? Немец не 
дарма, як кажуць, налпу выдумаў -- вось вам 
і будзе -- «юбэр-аллес!» А ў сьвяты хадзілі ў 
піўную і заліваліся півам!.. 


сь Ў 

І. НЯВОЛЯ 


Табіяш -- бацька і Табіяш -- сын 


Стапіўшы ІЗРАЭЛЬ за грыву, 
САЛЬМАНАССАР гнаў у НІНІВУ -- 
Тэрорам, гвалтам у няволю -- 

У самую цяжкую долю! 


ж 


-- Я -- ТАБІЯШ; я жыў шчасьліва - 


Пабожна, ў працы, справядліва: 
Я-ж бедным памагаў употай -- 
З ахвотай. 


Не кланяўся багам фальшывым, 

Я з Богам жыў, з сваім, праўдзівым: 
Ахвяры клаў -- (нягай. Бог прыйме!) - 
На аўтары, ў Ерусаліме. -- 


Я з пакаленьня нэўталіма: 
Калі мой род адрокся Бога - 
Дзеля целяці залатога -- 
Трымаўся я Ерусаліма. 


Як мне жаніцца прыйшоў час, 
Ях і даўней бывала ў нас, 
Я жонку выбраў з свайго роду 
І з пакаленьня і з народу. 


На шчасьце сык наж нарадзіўся: 
Наш род і дом наш весяліўся. 
Яму даў імя ТАБІЯШ, 

Бо лепшага нідзе нямаш! -- 


І я ў НІНІВУ -- з Божай волі -- 
Пайшоў ў палок -- у лёс нядолі... 


Мае браты, Ізраэліты 

Жылі ў няволі, як прыбіты: 
Тэрор цяжкі быў, недастатак 
І сьмерць ганебна наастатак. 


Я ж гаспадарыў так практычна -- 
Аглядна, так эканамічна, 

Што і ў пяволі -- у трудным лёсе - 
Заўсёды штось нам асталося... 


Што меў, нікому не хваліўся, 
Аднак ніколі ня скупіўся: 
Сваім людзям. і грамадзе 

Я памагаў у іх бядзе. 


Трывожныя бывалі весьці: 

Хоць лягу спаць, ці сяду есьці, 
Мне кажуць: «Ваш суродзіч дзесьці 
Ляжыць на вуліцы забіты!..» 

Бо гэтак злосныя бандыты 
Палонных нашых забівалі, 

А іх затое не карамі! - 

Я ж, не чакаўшы анімала, 
Бягу хутчэй туды, бывала, 
А, колькі часу й сілы маю, 
Нясу нябошчыка да дому. - 
Нічога не кажу нікому, 


А ўночы ў яму закапаю... 


Наступны ўрад -- (даў Бог) -- памалу 
З народу зьняў усю апалу! - 


ж 


Мы з радасьці абед зрабілі, - 

Гасьцей прыемных напрасілі. - 

Як толькі мелі за стол сесьці, 
Абед той есьці. 


Кажу я: «Табіяш, -- сынок, 
Бяжы на рынак, галубок! 
Спаткаеш можа бедняка? -- 
Цягні сакрэтна за рукаў - 

Да нас, сюды, 
Каб накарміць яго з бяды», 


Хлапец маланкай паляцеў -- 

Так дагадзіць ён мне хацеў! 

Улёт вярнуўся вельмі сумны - 
Казаў: (ён добры быў, разумны!) - 
«Там ня было ізраэліты, 

Але адзін ляжыць забіты!» 


Пытаю я: «...а 270, а як?» 

І дзе ляжыць той небарак? 

Ён кажа: «Ля вялікай брамкі 
Ляжыць ля беднай сваей крамкі, 
Што прадаваў стручкі фасолі, 
Як назьбіраў на дзікім полі». 


Ну, так: таму й яго забілі - 
Тавар і грошы падзялілі. 


Пакінуў я адразу ўсіх 
Гасьцей сваіх: 

Як мог, я ціга, шыта-крыта, 
Забраў таго ізраэліта, 
Прынёс даноў, яго прыкрыў, 
А ўночы ў яму палажыў. - 
Зямлёй засыпаў, пахаваў -- 
Так як Майсей нам загадаў. 

Я з усяго такога гора 


Вярнуўся дый абжыўся скора. - 
Я з плачам гаманіў з сабою 


Ф Інтэрнэт-версія: Катипікас.ога 2010 


І хлебам загрызаў з вадою -- Самому Богу пасьвячаў - 


Ня мог хадзіць -- ня то што бегчы. Пакутны псальмы я сьпяваў, 
Гатоў памерці, абы легчы! -- Бязстыдна шмат і доўга спаў! - 
Так лёг навонкі, пад сьцяною, Ба 
Як быў з адкрытай галавою 
І спаў, як мёртвы, як прышыты, Аднойчы чую -- галасок: 
Як на вайне жаўнер забіты... То быў маленькі казялок, 


Што плакаў -- сірата -- па матцы 
І па браценьках і па хатцы. 
П. СЬЛЯПЫ 
Пытаю жонку: «Скуль у нас 
Той казялок? І мо” якраз 
Пакінены -- украдзены -- 
Табе выпадкам дадзены?» -- 


Быў ранак, Сьвеціць сонца ў вочы: 
Гляджу, -- мне цёмна, як у ночы! 
«Аг, Божа! Што ўсё гэта значыць, 


Што не магу нічога ўбачыць?!» 
Бо наагул у тыя часы 


Трагічнае такое дзела, Народ быў на чужое ласы: 
Што птушка зьверху, як сядзела, Направа -- лева, дзе прапала, 
Гарачым гноем, як спусьціла, Праз дзесяць рук да нас папала... 


Нсвек мне вочы асьляпіла! 
Казаў я жонцы: «Лепш аддай 


Хоць сьвежай прамываў вадою Чужы -- нястраўны каравай!» 
І хоць змагаўся сам з сабою, А жонка ў жалю закрычала - 
Як пень, сьляпы быў, гэта значыць, Залапатала: 


Што нават сонца ня мо? бачыць! , 
«Твае малітвы дый ахвяры 


Стаяў на месцы, то круціўся, Мінулі, як пустыя мары -- 
То галавой у сьцены біўся: Ні тут, ні ў небе ня ўпісаны - 
Хапаўся за вуглы рукамі, Ні ў Бога, ні ў людзей прызнаны». 


А ногі ўперад беглі самі. 
Я ж слухаў з горкаю трывогай 


Як доктар мазаў мае вочы, І так маліцца стаў да Бога: 
Мне дзень цямнейшы стаў ад ночы: «Аг, Божа добры, справядлівы, 
Сяджу, малюся, горка плачу, Ты міласэрны, Ты праўдзівы: 
Што сьвету Божага не бачу! Благое й. добрае прыймаеш 


І судзіпи нас усіх, як знаеш. 
Сьляпы! Што мог яшчэ рабіць? 


Ні працаваць, ні зарабіць. -- Судзі мяне, хоць і сьляпога 

А сын юнак быў малады, Бо грэшны прад Табою многа! 

ІЦто мог рабіць супроць бяды? Мы церпім крыўды, шкоды, зьдзекі -- 
Аж вось бяда, як страшна змора, Нявольнікі мы й недарэкі! 


Расла -- аж нарадзілась гора!.. 
Як нашыя бацькі грашылі 


Дык бедна жонка, як магла, І я і ўсе мы заслужылі 
Адказнасьць на сябе ўзяла: На кару: страцілі свабоду - 
А мела шмат яшчэ агвоты Рабы чужога мы народу. 


Да простай, да цяжкой работы. 
Рассыпаны мы -- дзеці Божы -- 


Дый што ж жанчына? -- Бачым самі - Наўкола скрозь народ варожы: 
Матае голымі рукамі, Сынамі сталі мы нядолі, - 
А галава? -- усё ж не тая. Дзярэ нал горла глеб няволі... 


Як наша хітрая, мужская. 
Дай, Божа мне ў зямлю вярнуцца -- 


Я ж сам зрабіўся, дармаедам Зусім разьдзецца і разуцца, 
І з Божай волі лішнім дзедам -- А дусам вольным прад Табою 
Скрозь да нічога больш нездатных, -- Знайсьці прыпынак супакою! 
Перш працавіты, акуратны, - 
Цяпер -- гультай, зусім няздольны. -- Мае учынкі няпрызнаны: 
Свой час працяглы, пусты, вольны Я ж абсьмяяны 

Бай, у-ва 

Чужымі ўсімі 
І нат” сваімі. - 


Дык што ж яшчэ мяне трымае 
І што я маю? 
Красы дый сьвету ўжо не бачу - 
Аж горка плаачу! 
О, Божа, зжалься нада мною 
І дай хутчэй мне жыць з Табою! 


ПІ. ЗЫСКАЦЬ ДОЎГ 


Стары -- я, сам сабе прызнаўся: 
«Чаму я паміраць зьбіраўся? 

Бо грошаў у мяне нямала, 

Дый толькі памяць баставала. - 
На сьмерць забыўся, пто пазычыў, 
Як добры быў у нас абычай, 

Што трэ” трымаць адну руку. - 

У Мэдыі Габэлю сваяку 
Рызыкаваў я ўсім дабром -- 
Талентаў дзесяць серабром... 


Няхай, сынок туды загляне - 

Назад мне грошы хай дастане ! 

Законны доўг, дык будзем жыць, 
А не тужыць. - 


Вось Табіяш і кажа сыну: 
«Паслугай: маю я прычыну -- 
Сакрэт скажу табе ў мамэнце -- 
Таемна, як у тэстамэнце: 


Паслужыш Богу так уважна, 
Сур'ёзна, шчыра дый адвежна. - 
Цябе каб людзі нашы зналі, 

Як трэба, каб і шанавалі. 


Давай ахвяры, колькі досыць, 

Тым бедным, хто і не папросіць. 
Як маеш меней, дай, хоць мала - 
Лепш, каб табе штось бракавала, 


Чым меў бы ты каму адмовіць, 

Каб толькі збыць і спустасловіць. -- 
А Бог табе аддасьць за тое 

У шчасьці, у ласцы -- больш удвое. 


А сын казаў: «Ты знаеш, тата, 

Што тваё слова -- яно сьвята: 

Я ўсё так споўню, колькі сілы -- 
Аж да магілы! 


А Табіяш, стары як быў, 
Табьяша-сына пахваліў 
І ў дзьве рукі багаславіў. 


ж 

забы 


СТАРЫ ТАБІЯШ: 
-- Табе трэ ў Мэдыю стадзіць, 
Бо я, -- сьляпы, нам трэба жыць: 
Мой сябар, Габэль, гоць багаты, 
Нам добру суму вінаваты -- 
Талентаў дзесяць серабром. 


Пагардзіўшы такім дабром, 

Ці ж мы павінны жабраваць? -- 
Магліб мы іншым памагаць. 
Жыцьцё ідзе, гады плывуць, 

А грошы дарма прападуць. -- 


МАЛАДЫ ТАБІЯШ: 
-- Тата! Не знаю я туды дарогі. - 
Яшчэ ёсьць іншы засьцярогі: 
Я Габэля таго не знаю, 
На доўг дакуманту не маю. - 
Дарога страшна небасьпечна! -- 
Як дзед, сяджу я ў хаце вечна, 

Як той Мадзей, -- 
Не знаю сьвету, ні людзей... -- 


СТАРЫ: 

-- Аб гэтых думаў я глыбока: 
Так, край чужы -- ісьці далёка 
І аднаму -- без абароны, - 
Табе патрэбны кампаньёны! 


МАЛАДЫ: 
А дзе ж іх браць? 


СТАРЫ: 


Сядзець ня будзеш дый чакаць: 

На рынак зараз сам ідзі 

Ды між сваімі паглядзі: 

Бог дасьць» таварыша -- анёла, - 

Памысна будзе дый вясёла. 

Паможа ён табе ў бядзе, 

Паслужыць верна, прывядзе 

Дамоў, Бог десьць, зусім шчасьліва -- 
Людзям на дзіва! 


ІУ. КАМПАНЬЁН 


Малодшы ТАБІЯШ пайшоў, 

Як толькі глянуў, дык знайшоў, 
Як было бацькам загадана, 
Адразу -- проста нячакана: 
Стаяў юнак -- прыгожы, стройны, 
Відаць, талковы, багабойны. -- 
Вось Табіяш яго пытае: 

2 Чаго, мой мілы, тцит чакаеш? -- 


ЮНАК- ЯМУ: 
-- Шукаю добрае работы -- 
Паводле сілы і ахвоты. - 

ТАБІЯШ: 


-.- Ці мо? бы ты, хоць незнаёмы, 
Пайсьці са мной у кампаньёны? 
У Мэдыю, у горад Рагу? 

Каб у дарогі той працягу 

Ты мне служыў, як абарона, 

Як праваднік, за кампаньёна, -- 
Мой бацька хоча доўг спагнаці: 
Табе за службу мы заплацім, -- 


ЮНАК КАЗАЎ: 


-- Што ж? Час я маю, 
Прытым дарогу добра знаю: 
Быў я і ў Мэдыі і ў Разе. -- 
Магу, як трэба, ў гэтым разе 
Табе служыць у кампаньёна 
У тых знаёмых мне старонах. 


ТАБІЯШ: 

-- Чакай, я зьбегаю дамоў, 
Скажу: -- Знайшоў! -- 
СТАРЫ: 


А ты чаму вярнуўся хцтка? -- 


МАЛАДЫ: 


Вось адна мінутка. 
Было вось так: 
Гляджу -- стаіць юнак - 
Такі прыгожы, 
Як анёл Божы! 
Якраз як тата мне казаў, 
Калі на рынак пасылаў! - 


СТАРЫ: 

-. Я разьмеру -- 

У «гутарцы яго праверу: 
Наконт анёлаў -- асьцярожна, 


Бо лёгка тут нарвацца можна. 
Хутчэй ідзі - 
Яго вядзі! - 
І Табіяш тут малады, 
Туды -- сюды, 
І кажа: -- Тата, 
Я маю кандыдата 
І ён ной друг - 
Ідзём у двух! -- 


СТАРЫ: 

-- Ты ато такі? 

Бываюць розны юнакі, 

Што, у дарогу, як зьбяруцца, 
Ня ўмеюць і назад вярнуцца. -- 


ЮНАК: 

Я -- сын Вялікага Ананіяша 
І ўсім вядома сям'я наша. 
Завуся я Азарыяш. -- 

зуб; 


Яму гаворыць ТАБІЯШ: 

--Я вельмі рады, калі так, 

Бо ты якраз і наш сваяк. 

Твой бацька й род наш надта важны. 
Плачу я драхгку за дзень кажны. 

А у канцы, як толькі зможым, 

Дык жы табе яшчэ даложым. -- 


АЗАРЫЯШ: 

-- А за такую мне адзнаку, 
Скажу я вам: «Вялікі ДЗЯКУЙ!» 
Ня бойцеся, -- нам Бос паможа. - 


УСЕ КАЖУЦЬ: 
--- Дай, то, Божа! - 


ж 


Сабраліся: юнак Азарыяш, 
А з ім малодшы Табіяш. 
Да іх сабачка прывязаўся. 
І ўсю дарогу іг трымаўся. 


Былі ўсе поўныя надзеі, 

А толькі маці ў той падзеі 
Так плакала, лямантавала, 
Якбы ўжо сына пахавала! 


Дык Табіяш стары гавора: 

-- Пральеш, старая, сьлёзаў мора: 
Відаць, што Богу ты ня верыш, 
Бо ўсё сваей дагадкай мерыш. - 


А матка ў сьлёзах: -- Мой сыночак, 
Мой даражэнькі галубочак, 

Ці ж я калі цябе убачц? -- 

Дык вось я плачу, горка плачу! - 


А ты нашто яго пускаеш? 
Стары, ты розуму не маеш: -- 
Аж у дарожку, сьвет якую 

І ў небасьпеку вунь такую! -- 


ТАБІЯІП: 

-- О, ня журыся ты, жанчына! 
Кажу табе -- не страціш сына: 
Я ж прачував ўсё памысна -- 
Прыемна будзе і карысна. -- 


МАТКА: 
-. Дзіця важнейша, чым там грошы! 
Багацьце -- марнасьць і раскошы! 
Шчасьлівы будзем, хоць і бедны. -- 
Нам толькі сын жывы патрэбны. -- 


ТАБІЯШ: 

-.- Усю надзею дый, трывогу 
Даверым Богу: 

Ад іх адступіць дуг варожы, 
Бо з імі пойдзе анёл Божы. -- 

У. У ДАРОГУ! 


АЗАРЫЯШ І ТАБІЯШ: 

У Мэдыю ішлі -- ішлі, 

Да Тыгру -- да ракі прыйшлі. 
Азарыяш пакуль зьбіраўся, 
Дык Табіяш ужо купаўся! 


Вада спачатку была плытка: 
Пайшоў глыбей вясёла, прытка. 


Азарыяш пачуў -- хлапец крычыць: 


-- Аг, рыба хоча укусіць! - 


АЗАРЫЯШ: 


-- Хапай яе і сам ня бойся! 
Так -- так, цягні і супакойся. - 


Тут Табіяш, як зьмеркаваўся, 
Ня толькі рыбе не паддаўся, - 
За жабры як сгапіў без страху, 
На бераг выкінуў з размату! 


АЗАРЫЯШ: 


-- Вось мелі мы з табой прыгоду, -- 
Табе зрабіць хацела шкоду: -- 

Затое маем шмат карысьчі, 

Што будзем самі яе грызьці 

Ставай, жоўць, сэрца дый, вантробу -- 
Лякарства будзе на гвароби. -- 


ТАБІЯШ: 


-- Калі, каму і ў чым паможа? -- 


АЗАРЫЯШ: 
-- Тады, як будзе вола Божа. -- 


Хлапец падумаў: -- Юнак гэты 
Хавае нейкія сакрэты: -- 

Я мушу сам сабе прызнацца - 
Мне страшна з ім тут сябравацца! -- 


Паспалі тут дый, адпачылі, 

Як рэшту рыбкі пасалілі, 
Пайшлі далей тыл. добрым часам 
І з новай сілай і з запасам. 


ж 


АЗАРЫЯШ: 

-- Прыйшлі мы ў горад Экбатану. 
Яго я знаю -- толькі глянуў. 

Тут Рагуэль -- ён вам сваяк, 
Але -- няшчасны небарак! 


Дачка ўсё замуж ня выходзіць, 

Бо ёй ганебны вораг шкодзіць. -- 
Усё ў парадку -- ўнитры, звонку -- 
Табе Бог дасьць яе за жонку! -- 

са, Ў 


ТАБІЯШ: 

-- ІЦто кажаш ты і дзе прычына? - 

Ніяк мне гэта -- немагчыма! 

Загадка ў тым і страшка дзела, 

Бо сем мижоў яна ўжо мела 

І з таямнічай нейкай моцы 

Ячы, ўміралі першай ночы! 
А я у бацькі -- сам адзін -- 
Апошні ў нашым родзе сын, - 
Дых нельга мне рызыкаваць -- 
На верку сьмерць сябе даваць! 


АЗАРЫЯШ: 

-- Тут справа важна -- 

Ня будзе гэтак інша кажна: 

У вашых сем'ях так выходзе -- 

Яна і ты -- апошні ў родзе, 

Дык значыць і з законам згодна, 

Што вам жаніцца неабходна! 
І Рагуэль і ўся сям'я 
І Сара (будзе ўжо твая!) - 
Яны сапраўды -- людзі Божы 
І ўвесь парадак тут прыгожы: 
Жаніцца, значыць, розум кажа 
І права і закон вас зьвяжа... 


Самі мужоў сьмерць надта сумна, 
Дый пачыналі неразумна: 

Яны багацьця тут шукалі 

І ў шчасьці Бога забывалі. -- 
Меў «Асладэй» над імі сілу 

І пачарод гнаў у магілу. 


Ты ж абаронішся ад гробу, 
Як сэрца рыбы і вантробу 
Папожыш на вуглі, адчадзіш -- 
Сябе і хату ўсю абкадзіш. -- 
Ты сам і Сара з усей моцы 
Маліцца будзеш серад ночы, -- 
Дык злосны д'ябал з тэй прыгоды 
Ад вас адступіць на заўсёды! -- 
Як прыйдзем мы да Рагуэля, 
Ім сьмела скажам аб вяселлі. 


ж 


Іс міла Рагцэль прыняў 
Дый Табіяша абыймаў: 
Іх пасадзілі, угасьцілі 
І гаварылі -- гаманілі!.. 


зе 


Аднак тымчасам Сара міла, 
Хоць сем мужоў перамяніла 
А хоць ні ў чым нявінавата, 
Была няшчасьцямі багата. 


Быў перш стары, другі гарбаты: 
Пасьля крывы, а дальш -- зіркаты, 
Адзін -- з усіх найбагацейшы, 
Апошні быў наймаладзейшы. 

Усіх аплакала, як трэба, -- 
Казала: «Дай іх, Божа, неба! -- 
Адзік ёй вельмі ўпаў у вока 

І ў сэрца так пранік глыбока, 
Што, хоць нікому не сказала, 

А надта моцна шкадавала! 


Які з іх больш ёй спадабаўся, 
Ніхто аб згоду ня пытаўся. -- 
Такая бо дзявоча доля -- 
Рашала ўсё айцоўска воля. 

На ўсіх з той банды ці з народу 
Давала Сара сваю згоду: 

Такі парадак беспярэчны 

У Ізраэлі быў адвечны. 


Аж здарылась ёй неспадзеўка, 

Што ў наглай злосьці служка-дзеўка 
На Сару горда як крычала, 

Нарэшце горда так казала: 


«Усе мы знаем, як ты чмуціш, 
Што жаніхоў таёмна труціш...». 


А Сара гэта, як пачула, 

Спакойна больш і не заснула. -- 

Малілася так горка з плачам 

І так настойліва, гарача, 

Што часам анёл з неба сгодзіў 

І ейны сум і жаль лагодзіў. 
Казала: -- Божа справядлівы, 
Будзь мне няшчаснай літасьцівы! 
Хоць не жадаеш маей сьмерці, 
Дай мне, хоць зараз, лепш памерці. 

Няшчасьце дзеецца са мною, 

Аднак я чыста прад Табою: 

Я знаю, ў сьвеце творыш дзівы, 

О, Божа, будзь мне міласьцівы! -- 
Так па малітве спакайнела -- 
Адвагі й. сілы болей мела... 


(Д. Б.) 


Прыказкі і прымаўкі 


Арлу з савою не па дарозе. 

Асіна чырванее, дзяцюк шалее. 

Асот, крапіва, -- то чортава ярына, а жыта і 
пшаніца, -- Богава пашніца. 

Астрот і бальніца чалавека не красяць. 

Атаўка сену прыбаўка, ня ўмеў скасіць Саўка. 

А ў нашай Польшчы кожны хоча быць боль- 
шы. 

«А ў садзе, а ў садзе мужык сала пёк-пёк-пёк, 
круціў-круціў, тыррр, сала кап-кап-кусь!..? 
(Сьпеў салаўя). 

Ах, я і забыўся, што ажаніўся: падай, жонка, 
піць! 

Ашмянскі шлахціц: адна нага ў боце, а другая 
ў лапці. 

А што, хіба мая сука -- не сабака -- хвастом 
ня віляе? 

Ашчаджаўся-ашчаджаўся, -- хлеб зьеў, а квас 
астаўся... 


Баба варажыла, пакуль галавою налажыла. 

Баба з калёс, -- калёсы як чорт панёс! 

Баба тады пышна, як замуж вышла. 

Багат, калі нікому ня вінават. 

Балазе таму жыць, чыя бабка ўмее варажыць. 

Баліць нага, дый ня ведаю катсрая? 

Бацька зьбіраў войкаючы, а сын распусьціў 
гойкаючы. 

Бацькі дзецям неба прыхілілі б, каб здужалі. 

Бачыш, куме, як гарую: з аднае карчмы ў 
другую? 

Баязьліваму адзін пень за тры ваўкі здаецца. 

Без гаспадара гумно плача, а без гаспадыні -- 
хата. 

Без надзеі на Бога, людзі -- не памога. 

Без пастуха ў стаду няма ладу. 

Без языка і звон нямы. 

Бог з людзьмі робіць ігрыска: аднаго ў гару, 
а другога нізка. 





Што чуваць на сьвеце? 


ТРАГЕДЫЯ: 


Раз савеукі «Тупалёў» 

Як арол у хмары йшоў: 

На такое слаўна дзела 

Уся публіка глядзела, -- 
Ажно раптам, так як камен», 
Паляцеў у дол на аман! 


Так і ўсё жыцьцё людзкое, 

Ці ж прад Богам -- не слабое? 
Не кладзі усей надзеі 

На бязбожныя падзеі! 

Чым вышэй ты узьнясешся, 

Тым шыбчэй, брат, разаб'ешся... 


асаў 

НІКСОН І ДАЛЯР: 


Ніксон гацеў бы нешта значыць -- 
У ног сваіх сьвет цэлы бачыць -- 
Аж у Кангрэсе і ў Палаце 

Знайшлі шмат дзюраў ў Белай Хаце! 


На цэлым сьвеце стогнуць людзі: 

«А, што ж з далярам мілым будзе?» 
Бо вунь на самым Ўсходзе Сонца 
Хістаюць сьветам крозь японцы... 


НОВЫ «КАЛЮМБ»... 


Бяжыць маланкай ЛЕАНІД, 

Як той цыган, як мокры жыд! -- 

З Масквы пасьпешна так ляціць, 
Каб Новы Сьвет хутчэй адкрыць... 


Так Хрушч Амэрыку «дагнаў», 
Аднак ён хвігу там дастаў! 

Ці што дастане сан БРЭЖНЁЎ -- 
Ад багачоў і ад жыдоў? 


У Леаніда сэрца б'ецца, 

Ці ўся імпрэза павядзецца? 

Так хоча шчыра ўсіх надуць, 

Але «пазычку ці дадуць?» -- 

Там у Нью Ёрку, у Мангаттэн, 
Банкіры на ўвесь сьвет багаты... 


На біржы грае: карты дрэнны, 

Але настрой яго ваенны: 

БРЭЖНЁЎ сьмяецца, грошаў просіць, 
А посьле страшыць-жартаў досыць: 
«Калі ня пройдзе нумар гэты, 

Пушчу на вас усе ракеты!!!» 


«ЯК ПА МАСЬЛЕ...» 


БРЭЖНЁЎ хваліў: «Француз -- харошы! 
Маскве даў масла так -- бяз грошаў...». 
Масква ад радасьці аж млела: 

Пасьля плаціла, як хацела... 


І немец, -- друг, але благі: 

Пачаў з Масквой рабіць таргі, 
Дык справа скончылась нічым, -- 
Пілі барыш каўшом пустым!.. 


ПЭКІН -- АТОМ, МАСКВА й Жыды - 


АНІ СЮДЫ, АНІ ТУДЫ! 


І. 

ПЭКІН цяпер набраў аскомы -- 

І ён паверыў у атомы! 

У Бога ён зусіж ня верыць: 
Атожы доўгай цяпкай мерыць. -- 


Р. Я 

Хваліўся ён (такі гудыш) - 
«Маскву загонім у камыш!» 
Масква ў трывозе -- аж дрыжыць! -- 
-- Ах, што рабіць? Ах, як тут жыць?» -- 


П. 
БРЭЖНЁЎ здурэў, ці розум мае? -- 
Чаму жыдоў ня выпускае?... 
Так фараон тапіў жыдоў 
І ў моры сам на дно пайшоў! - 
Так Гітлер іх у печах грэў 
І сам ён у вагні згарэў... -- 
«Ня лезь, сам-дурань, у бяду, -- 
Ані ў вагонь, ані ў ваду!» 


ЗБРАЕНЬНЕ ЦІ ГОЛАД? 


Крычаць у радыё, ў газэце: 

«Даляры гінуць на ўсім сьвеце!» 
Хістаюцца наскрозь валюты, 
Як голы п'яніца, разуты. 

Міністры ўсе не маюць шансаў 

Знайсьці ратунак для фінансаў! 
НІКСОН, БРЭЖНЁЎ ажно пацеюць -- 
Галоўкі іхнія сівеюць... -- 

Аб чым турбуе іх сумленьне? -- 

Не каюць грошаў на ЗБРАЕНЬНЕ! 


ж 


Рыхтуюць танкі, самалёты, 
Ракеты, бомбы, агнямёты, -- 
Каб зьнішчыць ўсё жыцьцё на сьвеце - 
На нашай міленькай, плянэце! -- 
Масква, Пэкін і Вашынгтон -- 
Бяруць такі высокі тон -- 
Сьпявае іхняе сумленьне: 
«Давайце ГРОШЫ на ЗБРАЕНЬНЕ! 


ж 


І ПОМПІДУ нос доўгі садзіць -- 
Скупым французам добра радзіць: 
«Дагнаць атомныя дзяржавы -- 
Дабыць больш сілы, болей, славы!» 
Аўстраль, Зэляндыю настрашыць -- 
Сьвет падпаліць, (хто посьле згасіць?) -- 
«Француз, трасі свае кяшэні, -- 
Дай болей франкаў на ЗБРАЕНЬНЕ!» 


Ж 


Затруты рэкі і вазёры, 
Зямля і моры -- страшна хворы, 
Ад сушы йдуць няураджаі -- 
Сусьветны ГОЛАД пагражае! 
Чаму пануе з году-ў-год 
На добрых землях недарод? -- 

Так «Анёл Сьмерці» ўсюды бродзіць, 
Зямля дрыжыць -- пад намі годзіць; 
Пажараў шмат, другіх няшчасьцяў 
І войнаў, бунтаў і напасьцяў... 
Сьвет згінуць мусіць, недаеўшы, 
Ці ў ЗБРАЕНЬНІ ЗВАР'ЯЦЕЎШЫ!.. 
Патрэбны грошы, дзе іх браць? 
О, трэба цяжка працаваць! 
А выдаваць іх -- (чэсна слова!) -- 
Разумна трэба дый талкова... 
Так працаваў, так жыў Хрыстос: 
Цяжкі свой крыж за нас панёс. 
Ад ЦЭРКВАЎ -- апэль да сумленьня: 
«Ня даць больш грошаў на 
ЗБРАЕНЬНЕ!» 


ж 


Сьвет -- малады, мы хочам жыць: 
ГРОШЫ -- на ХЛЕБ! -- 
На што грашыць? .. 


ДАЛЯР І ФУНТ 


Ніксон стаў вольным са шпіталя: 
Хвароба так сышла, як хваля... 
Але даляр ляжыць сьмяртэльна -- 
Аж наракае сьвет пякельна! 
«Каб не памёр?», бядуюць людзі: 
«Што-ж гэта будзе?» 
Залёг даляр на ўсе сто цэнтаў -- 
Няма працэнтаў!.. 
А фунт паплыў у цёмну поўнач 
Даляру беднаму на помач. 
Гайдаюцца ў бурным моры, 
Як два браты ў супольным горы: 
Аб іх не дбае Пампіду, 
Хоць бачыць страшную бяду! 


Язэп Гэрмановіч 


ж 


Мужы і жонкі строяць сцэны -- 
Лятуць у верх нагамі цэны, -- 
І мяса, кава -- ўсе прадукты, 
Бісквіты і ўсе іншы фрукты... 
Трэ' страйк рабіць; а невядома, 
Хаб не астацца вечна дома? -- 


з 


Швайцарцы пгаюць франкі ў банкі, - 
О, шмат там банкаў для тых франкаў! 
Усё іх гора ад багацьця, 
А хто-ж іх мог-бы ратаваці? 
Няма ўжо месца грошы скласьці, 
Няла зладзеяў, каб пакрасьці... 


ж 


А толькі Брандт набраў, як скварак, 
І доўгіх і кароткі марак, 
Дый адчыніў у банках шпунты, 
Каб ратаваць даляры й фунты! 
Брандт мае волю дый ахвоту 
Паправіць Гітлера работ“. 
А Гіт, чым болей фунт свой смажыць, 
Тым меней бедны фунцік важыць!., 
Вільсон паўзе да Маркса ў службу 
І да Брэжнёва лезе ў дружбу. 
Брэжнёў з Ніксонам, як танцуе, 
Якраз ён Сталіна малпде... 


ж 


Кіпіць на біржах смачна каша -- 
Камэдыя такая наша! 


І. Учора--сягодня--заўтра 


(У спаміны) 


«Не радзіся, красны, а радзіся шчасны!» 
(Прывоўка) 


Трэба падумаць і сказаць: «Шчасьлівыя дзеці, 
якія нарадзіліся і ўзрасталі ў нармальным 
жыцьці; якія ў радасьці і ў суме маглі прыту- 
ліцца да маткі і да бацькі. А расьлі між другімі 
дзецьмі -- сваімі братамі й сёстрамі, а пртым ў 
сваей хаце!..». Так, яны ад малога прывыкалі і 
памагалі ў гаспадарскай хаце і ў працы. 

Такім пагодным жыцьцём цешыўся і я: са- 
праўды, нарадзіўся я, як гаворыцца, «на лоне 


сям'і» і быў сярэднім між сястрой і брацікам. 
Бацькі чакалі майго нараджэньня -- угадвалі, 
што будзе сын, а зараз і прынялі ў сям'ю з 
радасьцяй і надзеяй, як шустрага, бязьмерна вя- 
сёлага, здаровага і... хто з малых ня быў пры- 
гожым? Асабліва матка думала, што я -- «най- 
прыгажэйшы з усяго сьвету»! 

Праўда, я нарадзіўся яшчэ ў чужой, нанятай 
хаце -- на Трабскай вуліцы, ля берагу рэчкі 
Гальшанкі. Але была надзея, што бацька, як да- 
сужы майстар, заробіць досыць грошаў -- пабу- 


Федра 

дуе ўласны дом; а матка ўладзіць там свой гарод 
і сад!.. 

Прышласьць рысавалася прыгожая і ў поў- 
ным дастатку, бо мой бацька быў чалавек быва- 
лы і паступовы. Перад вясёллем прыехаў з Пе- 
цярбургу, дзе быў майстрам у экіпажнай май- 
стэрні. 

Матка была дзейная жанчына, -- найлепшая 
жнея ў суседзтве, хоць мы тут свайго загону й 
ня мелі, Прытым мая матка, Ганна з Савіцкіх, 
у сваей хаце прайшла добрую «школу» жыцьця: 
была яна першай дачкой у свайго бацькі, Фран- 
ціся Савіцкага, які стаўся удаўцом; а пахаваная 
жонка пакінула яму трох дзяўчынак, -- Гануль- 
ку, якая была пасьля маей маткай, Антаніну 
(пасьля была маей цёткай) і Марыльку, якая 
зараз памярла. Тады Францісь Савіцкі (мой бу- 
дучы дзед), ня меў іншае рады, як хутка ажа- 
ніцца і даць дзьвум дачушкам новую матку -- 
па праўдзе -- мачаху! Ганулька мела ўжо б гад- 
коў, а Антолька -- 4-ры. Гэтая маладая дзедава 
жонка, Анеля з Жукоўскіх (ведама, ня родная 
матка для ня родных дачок), хоць заўсёды на- 
зывалі маткай, стала такой шчырай і сардэчнай 
маткай, што дай, Божа, усім такое шчасьце! У 
літаратуры і традыцыі паказваецца, што доля 
дзяцей пад матчыхай ня бывае руховай і ўспамі- 
ны гстаюцца самыя цяжкія, а часта трагічныя. 
Аднак я ня помню ні аднае скаргі на матчыху 
ні з боку маей маткі, ані цёткі; а сапраўдная 
прыязьнь і любоў між імі трывала да самай яе 
сьмерці! 

Трэба прытым выясьніць, чаму гаварылася, 
што Ганулька Савіцкая вынесла з дому «добрую 
школу жыцьця»? Як я заўсёды бачыў, мая мат- 
ка была ува ўсялякай працы самай лепшай ра- 
ботніцай: і я сам і другія людзі любілі глядзець, 
як матка прыгожа працуе: складна, хутка й чы- 
ста! За што бралася, дык усё з яе рук выходзіла 
найлепшае -- ажно наўкола гаспадары любілі 
заклікаць маю матку на помач, бо і другія з ёй 
працавалі ахвятней і выдатней, Тымбольш, што 
матка была з натуры чэсная, справядлівая, спа- 
гадлівая і ўважлівая для другіх. Ня любіла вы- 
рожнівацца, ні апераджаць іншых, каб ня пры- 
зыніць дысгонару ці прыкрасьці. Калі суседкі 
пачыналі абмовы, крытыку ці нараканьне, дык 
матка, як і бабуля, нязначна, бывала, перавя- 
дуць размову на другое, так што абмова ці плёт- 
кі перарвуцца, а пагода і згодлівасьць увойдзе ў 
стурбаваныя душы. 

Каб я жыў, у гэтых паважных жанчынаў не 
бачылася нічога зараня надуманнага, ані нават 
неразумнай баязьні грахоў: яны проста з натуры 
былі добрымі людзьмі. Не магу прыпомніць ні 
аднаго выпадку, каб яны мелі злосьць, заўзя- 
тасьць ці антыпатыю да каго-небудзь; а нават 
выразную крыўду неяк незаўважна прапускалі 
міма й не гаманілі пра яе! 


Дык мусіць таму, калі ў 1918 годзе мая матка 
памярла падчас маей няпрысутнасьці (я сам быў 
тады аддалены і дзеля цяжкай хваробы ня мог 
прыехаць), дык матку хавалі без мяне. Але ўжо 
з расказаў я зразумеў і з фото бачыў, што на 
пахаваньне сабралася маса народу, хоць матка 
была простай жанчынай і нічым асабліва не ад- 
значалася... і 


Пра дзеда Франціся Савіцкага я мусеў-бы 
сказаць больш, бо ён варты добрых успаміваў. 
Аднак не магу яго апісаць дакладна, бо я астаў- 
ся зд яго 4-х гадоў, дык толькі помню тое, што 
мы прышлі з сястрой да яго разьвітацца. Помню 
--ён ляжаў на ложку, але падняўся на ложы, 
сядзеў, нешта гаварыў; пасьля нас абымаў і ба- 
гаславіў. Гэты адзін факт, што я помню з тых 
гадоў: я тады быў сумны, прачуваў нешта знач- 
нае, але не даваў сабе справы й не разумеў па- 
вагі мамэнту. Затое пасьля я чуў ад другіх ня- 
мала пра гэтага слаўнага чалавека: быў ён доб- 
рым гаспадаром і ўмеў выхоўваць дзяцей дый 
трымаць сям'ю ў належнай дысцыпліне й парад- 
ку. Меў усяго 14 дзяцей і дагадаваў усіх, апрача 
дваіх, што памярлі малымі, Усіх сыноў вучыў 
у народнай школцы, а двух старшых паслаў у 
уездную школу ў гор. Ашмяну. Аднак спаткала 
яго няўдача й яны ня скончылі той школы. Та- 
ды старшага Антона паслалі ў Амэрыку, а дру- 
гога ў гор. Севастопаль на работы. 

Савіцкія адзначаліся пабожнасьцяй і таксама 
кіравалі дзяцей. Ніколі не прапускалі набажэн- 
ства ў касьцеле, балазе было да касьцёла зусім 
блізка: сам Францісь сьпяваў пры сьвятару суп- 
лікацыю, а хлапцы прыслужывалі міністранта- 
мі. Адным словам, бацьку вялікай сям'і ўсё мяс- 
тэчка называла «патрыярхам». Быў ён добрым 
дарадчыкам у кожнай патрэбе і даваў помач у 
недастачах суседзям. 

На вялікі жаль, дзед ня змог датадаваць усей 
сям'і: толькі адну дачку Ганну выдаў замуж за 
прыезднага Станіслава Гэрмановіча. Другая, Ан- 
толя, не хацела выходзіць, хоць была красуня, 
замуж, дый ахвотна выехала ў г. Вільно на 
службу, каб мець аказію бываць у касьцеле: яна 
адзначалася выдатнай пабожнасьцяй, працаві- 
тасьцяй і чэснасьцяй. Мела ў Вільні сталую 
службу ў паважных людзей і дажыла да глыбо- 
кіх гадоў -- аж памярла ў часе П-ой вайны. 

Як паміраў Францісь Савіцкі, мой дзед, дык 
пакінуў дома вялікую сям'ю; наймолодшы сы- 
нок тады нарадзіўся, як бацька паміраў: яшчэ 
пасыпеў яго багаславіць, будучы прытомным. 
Такім спосабам малы Франачка быў на 4 гады 
малодшым ад мяне, хоць лічыўся маім дзядзь- 
кам: а Гэлёнка была на 2 гады малодшая і была 


маей цёткай. Яшчэ яна недзе й цяпер жыве ў 

Амэрыцы, як старая ўдава -- Галена Ляшчэві- 
чыха. 

Ад самага пачатку жыцьця маей маткі з ей- 
ным бацькам Францісём Савіцкім здарылася 
труднасьць, што першая дзедава жонка, пакі- 
нуўшы трох дачушак, памярла. 


ж 


Як дзед ажаніўся, хутка чакаў, што новая 
жонка народзіць яму сына -- аж так ім і стала- 
ся: не прайшоў год, як сынок нарадзіўся й далі 
яму імя Антось. Радасьці ня было меры, ні вагі 
-- аж захацелі паказаць радні: паехалі ў гось- 
ці! Але маладая, непрактычная жонка так з вя- 
лізарнае любові закутала сваё малое, што, пры- 
ехаўшы і раскрыўшы, знайшлі, што ў ім няма 
й духу! Як ні хухалі обое, так і хутка вярнуліся 
ў Гальшаны з няжывым... Плакалі ўсей сілай 
1 бацькі і абедзьве сястрычкі, Ганна і Антолька 
-- аж прычтывалі над мёртвай калыскай! 


З таго страшэннага гора ня было ніякага леп- 
шага выйсьця, як зараз трэба было адрадзіць 
лютую страту наступным сыночкам, якому за- 
тое далі паўторнае імя Антось, -- гэта сталася ў 
рэкордным часе ў памяць памёршага! Тады жон- 
ка набрала практыкі і нарадзіла ўсяго 8 сынкоў 
і тры дачушкі!.. -- аж да самай сьмерці мужа. 

Дый Анеля з Жукоўскіх Савіцкая ўмела ня 
толькі радзіць, але й гадаваць дзяцей дый ха- 
дзіць за гаспадаркай: у тыя часы дзеці паміралі 
вельмі часта; а ў Савіцкай былі здаровыя, чыр- 
воныя на твары, заўсёды сытыя і здаволеныя- 
вясёлыя, а дружныя да працы, апрача аднаго, 
які быў гультаём з прафэсыі, што й празывалі 
яго імянем ведамага ў Гальшанах «Тамаша Бал- 
тушкі»! Аднак вось цікавая спасьцярога, што ў 
Амэрыцы гэты Тамаш Балтушка» дастаў най- 
лепшую і самую разумную жонку з усіх сыноў 
майго 'дзеда!.. 

Памёр Францісь Савіцкі ў 1894 г., калі Ганна, 
старшая дачка, была ўжо замужам ад 1887 г. за 
Ст. Гэрмановічам і ад 1892 г. асталася удавою, 
маючы трое маленькіх дзяцей (Людвіню каля 
4-х гадоў, Язэпа 2-х гадоў -- гэта Я! -- і малога 
Станіслава, які хутка памёр). 


П. Мы б 


Сірата: «Беспрытульны, бездаглядны, 
Каму будзе падны?» 


Мястэчка Галыцаны -- гэта мая найбліжэй- 
шая радзіма, з якой я зросься ад малога, якое я 
палюбіў аж да сяньня - такое прыгожае з сваей 
рэчкай Гальшанкай (яна і Жыгянка), з сваей 
гарою ў дзьвюх вёрстах -- даўнейшай крэпась- 


Практычна бабуля мая, Анеля Савіцкая, маей 
маткі матчыха, не хацела дапусьціць да падзелу 
гаспадаркі, бо мелі толькі паўвалокі зямлі, дык 
накіравала дзяцей пасьля сьмерці мужа пасту- 
пова на Амэрыку. Найбольш старшы, Антон, вы- 
ехаў і ўладзіўся ў Нью Ёрку -- ў Брукліне -- 
краўцом. Зарабіў грошаў і выпісаў 2-га, Язэпа, 
прыслаўшы яму шыф-карту, дый і яго прыбраў 
да сябе на краўца, але з варункам, каб выплаціў 
выдаткі за дарогу. Дык гэтак ужо ішло з другімі 
-- аж сабралася ў Брукліне 5 братоў Савіцкіх 
і дзьве сястры, якія адны другім памагалі, але 
тыя мусілі сплачываць старшым расходы 'дарогі. 
Нарэшце забралі да сябе й старую матку, Анелю 
з Жукоўскіх Савіцкую, Гэтую прыняў самы 
старшы сын, Антон, на няньку для дзяцей. Там 
яна і памёрла ў належным веку жыцьця. 

Савіцкія жылі дружна: сьвяткавалі адны ў 

другіх памятныя дні -- а рэха даходзіла да на- 
шых Гальшан, дзе й гаварылі, што «ля Нью- 
Ёрку ёсьць вялікая вёска, што называецца Брук- 
лін: там жыве найбольш гальшанскіх, а сярод іх 
найбольш Савіцкіх!..» 
У Гальшанах асталася адна з дачок Франціся, 
Марыля, замужам за Антонам Трэцяком, вельмі 
добрым чалавекам, Але лёс іхны не злажыўся 
шчасьліва: дзеці паміралі адно за другім, зда- 
ецца сямёра. Гадаваліся пры мне, як мы ў іх 
пражывалі, і былі нязвычайна сымпатычныя; 
але нейкае няшчасьце ішло за імі ў сьлед, аж 
асталася Марыля ўдавою з адным сыночкам, 
насьледнікам, які таксама памёр малым!.. 

З іншых наступнікаў у родзе Савіцкіх разь- 
ляцеліся ўсе: і вайна разагнала і другія прычы- 
ны злажыліся. -- Так слава старога «патрыяр- 
ха» Франціся Савіцкага пакрысе меркла -- аж- 
но і згасла зусім, бо, здаецца, у калгасы ў Галь- 
шанах з гэтага слаўнага роду не трапіў аніхто!.. 

А ў Амэрыцы «лаві вецер у полі»! Як я пры- 
ехаў у 1960 г. ў Нью-Ёрк і ў Бруклін, дык жыў 
яшчэ мой малодшы дзядзька Францісь, сын 
Франціся, майго дзеда. Гэты Францісь 2-гі, ма- 
лодшы ад мяне, ня быў жанаты і памёр ад ста- 
расьці кавалерам. Яшчэ я знайшоў жывым стар- 
шага дзядзьку, Міхала. А з іхнымі патомкамі я 
ня ўмеў па ангельску згаварыцца... 


сіроты 


цяй -- Гарадзішчам, з сваім замкам на канцы 
Замковай (Вішнеўскай) вуліцы і з сваімі трымя 
млынамі... Бо мястэчка цягнулася ўздоўж рэч- 
кі, толькі перарэзана накрыж вуліцамі (карот- 
кімі), Трабскай і Барунскай; а доўгія -- Ашмян- 
ская і Замковая -- канчаліся двумя млынамі 
дый Трабская мела млын пасярод. Само мястэч- 
ка ляжала ў даліне рэчкі: паўночны бок і паў- 

дзённы былі узвысшам з групы так называнага 
Ацмянекага гарба, дык сапраўды рэльеф узгор- 
каў, раздзеленых ракою, даваў малюнкі жывыя 
і яркія, аздобленыя лясамі й пералескамі, 
хмызьнякамі і зарасьлямі... Тут было дзе гу- 
ляць і хавацца, пераклікацца і сьпяваць, пась- 
віць быдла дый хадзіць па грыбы. Нават самыя 
назвы месцаў прыпамінаюць ажыўлянае пала- 
жэньне Гальшанаў, як «Горкі» -- сасновы лес і 
магільнік, Вапніца, Крывуля, Гарадзішча, Клін, 
Сьценка і г. д. Затое назвы вёсак назодзілі на 
нешта старое й забытае, як Чуркі, Карабы, Ка- 
ранды, Рамейкішкі, Вашнарышкі, Слабада... 
Назвы гарадоў і мястэчак напаміналі нешта ў 
памяці цалкам страчанае, як Ашмяна, Смаргоні, 
Крэга, Баруны, Солы, Трабы, Жупраны... 

Самыя мае Гальшаны -- гэта слаўны калісьці 
ўмацаваны і агарсаджаны крэпасны пункт-эгорад 
князёў Гольшаў, з якіх Зося Гальшанская была 
апошняй жонкай караля Ягелы, а з іх і роду 
Ягелёнаў. Пасьля Гальшаны падпалі пад князёў 
Сапегаў, далей пад паноў Корсакаў і нарэшце 
трапілі ў сям'ю генэрала рас. Гарбанёва, які 
яшчэ за маей памяці разьбіваў апошнюю з 4-х 
вежаў замковых, а замковы касьцёл абярнуў на 
склад дроваў. Павал Сапега пабудаваў цудоўны 
рэнэсансовы касьцёл у 1618 годзе. У нейкім часе 
Сапегі сталі кальвіністамі і касьцёл зрабілі 
кальвінскім зборам. Дый ізноў разам з Сапегамі 
касьцёл вярнуўся да каталікоў. Помню добра 
нагробак князя Паўла Сепегі з трымя жонкамі: 
князь -- магутны рыцар у зброі, першая жанка 
-- вялікага росту, другая меншая, а трэцяя -- 
значна меншая. Гэтая група цікезіла ўсіх ту- 
рыстаў сваім выдатным мастацтвам. Перажылі 
фітуры Сапегаў розныя гістарычныя падзеі, вой- 
кы і напасьці і дзьве вялікія Сусьветныя войны, 
- аставаліся непашксджаныя. Але падзеі зпохі 
гтэізму і калгасаў не пашчадзілі ні гістарычных, 
ні рэлігійных памяткаў, ані мастацкіх памятні- 
каў: касьцёл абернены на склад дроваў: вокны 
павыбіваныя, - так пайшлі дзеіць новыя «куль- 
турнікі» ў сьлед генэрала Гарбанёва!.. Што 
дзеіцца з быўшым францішканскім кляштарам, 
мне ня ведама. 


Мы з сястрой асталіся ў маткі сіротамі, як 
бацька ў 1892 г. мяне пакінуў двух гадовым. Пра 
той пэрыяд я нічога не магу ўспомніць, бо яшчэ 
лішне быў малым. Найдзіўнейшая і страшная 
прыгода здарылася са мною, калі меў год -- 
яшчэ пры жыцьці бацькі. Мяне пакінулі на даў- 
нейшай высокай цэглянай печы й мы сядзелі з 
Людвіняй: ну, яна была апякункай, бо мела аж 
два гады з палавінай! Але я, як «мужчына», не 
хацеў сястры, як «бабы», слухаць, і папоўз на 
бераг печкі, хоць сястра й сварылася: «Ня лезь, 


бо...» Дык і зваліўся, а галавой стукнуў у ля- 
жанку: расквасіў галаву так, што й цяпер магу 
ашчупгць добры равок ад чала ў глыб... Які 
быў вынік і небясьпека, можна судзіць з тато, 
што я перастаў хадзіць на цэлага паўгоду! Ад- 
нак, як бачыце мяне, дзякуй Богу, ацалеў і му- 
сіць з таго ўпадку аставаўся нейкі зыгзакаваты 
ў мяне розум... (Толькі-ж, прачытаўшы гэта, 
нікому пра тое не кажыце!). 

Першыя два гады пасьля сьмерці бацькі зусім 
зацёрліся ў маей памяці, хоць і ўспамінаюцца 
абломкі ўспамінаў з жыцьця нашых родных, як 
Дубіцкія і Савіцкія або суседзяў Жызьнеўскіх. 
На вялікае дзіва, я нічога не магу сказаць пра 
сваю матку і сястру: здаецца, што я з імі зусім 
не спатыкаўся, хоць яны напэўна жылі ў Галь- 
шанах і мяне не адракаліся! Аднак-жа заіснава- 
ла нешта-нейкае, што матка Ганна і сястра Люд- 
тіня чамусьці зьніклі з майго гарызонту? Цяпер, 
добра разважыўшы, прыходжу да пракананьня, 
што я праз тыя гады аставаўся не палавічным 
сіратой -- без бацькі, але фактычна круглым 
сіратою... Як-жа гэта сталася? 

Трэба заўважыць, што, як бацька мой паміраў, 
дык і матка была пры сьмерці, без памяці: ад яе 
таілі сьмерць бацькі, што нібыта яго вывезьлі ў 
шпіталь у Ашмяну. Толькі ад нас, дзяцей, матка 
даведалася пра сьмерць бацькі. Ды і пасьля 
матка ад пары-да-пары западала ў нейкую па- 
важную немач - аж яе вывозілі ў штпіталь!.. 
Аднак здэроўе урэшце устаткавалася і матка 
мусіла зарабляць на жыцьцё, як наймітка, на 
гаспадарскіх работах. Ня могучы забіраць з са- 
бой абое сваіх сіротак, матка брала толькі стар- 
шую, Людвіню, а мяне пакідала на доўгі час у 
сямі Савіцкіх, дзе матчына матчыха Анеля, а 
мая бабуля, улічала мяне ў сваю вялікую сям'ю. 
У значным пэрыядзе часу мая матка бывала на 
далёкіх працах -- аж я, маючы 3-4 і 5-ты год, 
проста пра іх забыўся! 

Такая доля сіраты-прыблуды, ведама, не зай- 
здросная. Такім чынам я ўзрос у пазыцыі ванд- 
роўнага чалавека, што трывала ўсё маё жыцьцё, 
К аб гэтым будзеце далей чытаць. На маё 
шчасьце, мушу прызнацца, што я ня лішне бы- 
ваў пакрыўджаны, бо ў Савіцкіх мяне асабліва 
любіў адзін з маіх старшых (ад мяне 7 гадоў 
старшы) дзядзька Міхась Савіцкі, хлапец-веся- 
лун дый вельмі шустры, а нязвычайна сымпа- 
тычны. Ён мяне вучыў плаваць, але не даў рады 
з гэтым і пагкінуў недавучкам, Дый ён мяне 
пасьля давёў у народнае вучылішча і неяк ня 
мог вучыцелю растлумачыць пра майго бацьку; 
а мяне страшэнны сьмех праймаў, як яны тал- 
кавалі з вучыцелям па расейску, бо я першы раз 
чуў гэтую цудачную мову, Неяк ня доўга пасьля 
таго дзядзька Міхась зусім зенікнуў з майго 
гарызонту й паехаў у Амэрыку, не разьвітаў- 
шыся са мною, -- ажно я сам у 1960 годзе, буду- 

чы ў Амэрыцы, пастараўся да Міхася дапы- 
тацца. Жыў ён далёка ад Брукліну, ў Нью-Ёрк- 
скім штаце і быў ужо інвалідам і дзедам шасьці 
немалых унукаў. З вялікай радасьцяй вітаўся я 
з дзядзькам Міхасём, аднак (да чаго даводзіць 
недалужная старасьць?) я ня змог з сымпатыч- 
ным Міхасём пагаманіць: ён толькі паглядаў на 
мяне і ўвесь час усьміхаўся, а ў гаворцы нешта 
лепетаў з невялічкім сэнсам... Не дай, Божа, 
мне такой старасьці, лепш ужо памерці -- на 
Божую хвалу! -- Ну, дзядзька Міхал незадоўга 
памёр, але мне ўдалося дапытацца да аднаго з 
ягоных унукаў, які быў клерыкам у законе: з 
гэтым я згаварыўся па француску: ён аказаўся 
вельмі сымпатычны, на падабенства свайго дзе- 
да з маладых ягоных гадоў. 


Яшчэ я падружыўся з унукам майго найстар- 
шага дзядзькі Антона, Уладыславам Тармасэві- 
чам (гальшанцэм) па сваім бацьку. Гэты ўжо 
інжынер Уладыслаў Тармасэвіч напэўна быў-Эы 
маім найлепшым прыяцелям, каб мы мелі су- 
польную якую-колечы мову, але ён гаварыў 
толькі па-ангельску і па гішпанску, а я... Як 
той «цуд» зіднаго разу, што «дзед гаварыў да аб- 
разу й абраз да яго -- ні слова: -- такая ўся 
размова!..» 


Да тых ружовых успамінаў пра маё круглае 
сіроцтва скажу, для цікавасьці: было такое пры- 
гожае лета, што мяне забываліся раніцай разбу- 
дзіць: уся сям'я вельмі сьпяшалася на работу ў 
поле. Праца, ведама, была ў гарачую пару смат- 
лая і пільная, а я, пакінены, адзін, спаў доўга, 
колькі хапала духу. Ну, ўстаўшы, я аглядаўся 
па хаце ня доўга і выбегаў да іншых дзяцей гу- 
ляць. Так праходзіў цэлы дзень: добра помню, 
што дзень чамусьці цягнуўся вельмі доўга і мне 
было млосна, Дзеці зьмяняліся, але ня меў да 
каго прыгарнуцца да самага вечара. Тады вала- 
чыўся да рэчкі і пляскаўся ў вадзе -- аж ужо 
вечарам мяне знайходзілі і прыводзілі дамоў. О, 
добра помніцца, як пасьля бедавалі дзядзькі і 
цёткі, што «дзіця аставалася цэлы дзень без 
тпацераў!..ў Іншыя патрэбы «дзіцяці» ня былі 
вельмі ўзятыя пад увагу. 


Не магу скаржыцца, што такое дзіва бывала 
штодзённа, але і ня так рэдка. Толькі дзіўна, 
што гэтае «дзіця» ня мела розуму ў каго папра- 
сіць хоць кусок хлеба; чамусьці ў «дзіцяці» была 
праціўная натура: нічога ня шукаў на месцы, 
ані улез куды ў шкоду, але неяк трываў сам з 
сабой... Дый такое нездатнае дзіця і гадавалася 
далей: у школе, чаго не зразумеў, не патрапіў 
спытацца ў іншых і няўмекай абыходзіўся бяз 
чужой помачы, нават і пасьля ў духоўнай сэмі- 
нарыі. Цяпер толькі разумею, што мусіць таму, 
матка агледзілася і зьмеркавала, што хлапец за- 


пушчаны й не расьце, дык трэба нешта перамя- 
ніць. Тады знайшла хату ў дэзрых людзей на 
Барунскай вуліцы: там далі на нейкіх варунках 
асобны куток з адным аконцам, дзе мы зажылі 
па панску. Ужо матка магла нас дваіх пакідаць 
у хаце: мяне пад апекай Людвіні, якая была 
вострай настаўніцай, якой я ня мог ня слухаць, 
бо яшчэ яна была дужэйшая -- аж мне прышло- 
ся бараніцца зубамі: «Мама, Юзюк кусаецца!..» 


Мушу даць з пабыўкі ў Савіцкіх адзін інцы- 
дэнт надта характэрны. Цётка Ядвіга была нянь- 
кай маленькага Франачкі, майго дзядзькі, які 
ляжаў у калысцы. А да Ядзі прыходзіла ў гось- 
ці суседка, Мэлька, з якой вышывала Ядзя ней- 
кія ласкуткі, Работа ў іх была паважная, бо мелі 
й каляровыя ніткі і якраз згубілі чырвоны клу- 
бочак! Як ні шукалі. не маглі знайсьці: на лож- 
ках і пад ложкамі і ўсюды... Ня было рады, - 
аж кажуць: «Чорт украў!» Я пачуў і вельмі спу- 
жаўся. А яны кажуць: «Трэба яму закруціць ба- 
раду, дык аддасьць...» -- А я зацікавіўся, бо 
справа здавалася мне рызыкоўная: як яны яго 
зловяць і як будуць круціць бараду?.. Але і 
страх мяне браў, як я яго пабачу?.. А яны за- 
крыліся ад мяне і нешта там круцілі, вярцелі -- 
аж кажуць: «Гатова!» Трэба выйсьці ў сені і за- 
чыніць хату». А што рабіць з дзіцяткам, бо яно 
сьпіць?» Мэлька казала: «Няхай сьпіць! Пакі- 
нем -- яно нявіннае й яму нічога ня будзе!» -- 
Ну, мы ўсе вышлі. А ў мяне -- і дзіва, і ціка- 
васьць, і страх: хачу яго ўбачыць дый страшэн- 
на баюся! Але дзеўкі, прачакаўшы ідобрых пару 
мінутак, вярнуліся: давай разглядацца, аднак -- 
нічога! Усё-ж рэзону не трацяць -- шукаюць і... 
знайшлі! Аж кажуць: «Гэта ён усёж-тыкі адкі- 
нуў. Мы добра закруцілі...» -- Так і дасюль я 
ня ведаю, што там круцілася? А шкода! -- 


зе 


За Барунскай вуліцай цягнуўся доўгі выган - 
аж да Гарадішча. На ім гарнізон жаўнераў ра- 
біў муштроўку, гімнастыку, бягі і стральбу. Ад- 
разу, як падыймаліся з рынку на ўзгор'е, пачы- 
налі біць у барабаны. Гэта нам, хлапчыком, да- 
вала вялікую радасьць: я ня пытаўся пазвалень- 
ня ў Людвіні й адразу прылучыўся да другога 
«маршу», -- да грамады хлапцоў, якія зараз і ся- 
далі да жаўнераў-барабаншчыкаў, Далей нас 
ня пускалі, але нам было добра й вясёла тут пры 
барабаннай музыцы!.. Каля 1896 году жаўнераў 
забралі з казармаў, што былі ў кляштары пры 
касьцеле і з Гальшанаў. 


(Працяг будзе) 

Ражанцовыя думкі 


Хрыстое сказаў пра сябе: «Я ёсьць дарога, 
праўда і жыцьцё», Дарогай ты ідзеш, праўдай 
кіруешся і даходзіш да жыцьця. 


Але як жыць і як ісьці дарогай праз жыць- 
цё -- ад дачаснага да вечнага? Як праўдай упі- 
вацца і ёй карміцца? Як для праўды цярпець 
і за яе змагацца? І як уміраць за праўду і як 
увайсьці ў неба? Ях славіць Бога і як жыць зЗ 
Маткай Божай, Марыяй на векі, -- гэта ўсё 
нам паказвае Рэжанец! 

А найважней тое, хаб даплысьці да порту 
збаўленьня -- скора і бяз ніякага блуканьня. 
Дык гэта можна атрымаць добра адмаўляючы 
Ражанец, добра яго прыняўшы -- прыняўшы 
ўсім серцам! 

ж 

(66). Ражанец -- гэта вялікае сьвятое слова, 
гэта -- вялікае сьвятое аружжа і вялікая сьвя- 
тае справа. Кожны Ражанец добра адмоўлены 
ёсьць вялікай сьвятой перамогай, што трывае 
і будзе трываць на векі! Ражанец мусіць пана- 
ваць ува ўсім жыцьці духовым чалавека. Та- 
кое ягонае назначэньне і такая воля неба. Хто 
галосіць хвалу Ражанца, той мае да гэтага спэ- 
цыяльныя ласкі. Ражанец мусіць мець апоста- 


фармуе вялікія характары. Ражанец дае так- 
сама сапраўднае рэальнае злучэньне ўсіх лю- 
дзей, якія яго адмаўляюць, хоць яны і не зна- 
ёмыя дый ня ведаюць аб гэтым. 

Калі маеш веру ў моц Ражанца, атрымаеш 
ягоную моц. 

ж 

Ёсьць адзін спосаб адмаўляць Ражанец -- 
гэта -- прыглядацца, якая Божая моц скрытая 
ў гэтай таямніцы. 

А моц Божая ў П-ой частць: Ражанца -- тэта 
ўніжэньне. Божая моц у Ражанцы дае чала- 
веку супакой! А супакой ёсьць дарам Хрысто- 
вым, але яго трэба шукаць, дастаць яго і тры- 
мацца, дый разьдзяляць між другімі. Так усё 
прыходзіць праз Ражанец. Калі гаворыш на- 
вуку, дык трэба навязваць да аднэй з таям- 
ніцаў Ражанца. Так Ражанец паплыве як вя- 
лікая рэчка... 


ШАНЦ Іпа 


ДУМКІ З КНІЖАК 


Кажная ЖАНЧЫНА ня можа стацца нічым 
лепшым як добрай маткай і нічым горшым як 
благой маткай. 

